



తెలుగు దిన పత్రిక

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vnintelugudaily@gmail.com

సంపుటి : 3

సంచిక : 276

గురువారం 12 ఫిబ్రవరి 2026

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



భారతమాతను మోదీ సర్కార్ అమ్మేసింది

- హోల్సేల్గా అమెరికాకు సరెండర్
- లోక్సభలో రాహుల్ గాంధీ
- లోక్సభలో అమెరికా, భారత్ బ్రేడ్ డీల్పై రాహుల్ గాంధీ విమర్శలు
- ఒప్పందంలో అమెరికా ప్రయోజనాలకే ప్రాధాన్యం ఇచ్చారని ఆరోపణలు
- కేంద్రం తీరుపై కాంగ్రెస్ అగ్రనేత ఘాటు వ్యాఖ్యలు



భారత్ ఉగ్ర కుట్ర భగ్నం

- పాక్ ప్రేరేపిత ఉగ్రవాది అరెస్ట్
- పంజాబ్, దిల్లీ సహా పలు రాష్ట్రాల్లో దాడులకు ప్లాన్
- ఐకాడీ, పిస్టల్, మందుగుండు సీజ్
- పాకిస్థాన్కు చెందిన ఓ ఉగ్రవాది సహకారంతో నిందితుడు భారత్లో ఉగ్రదాడులకు ప్రణాళిక రచించాడని దర్యాప్తులో గుర్తింపు

మున్సిపల్ హస్తాంతరం!

- తెలంగాణ మున్సిపల్ ఎన్నికలపై ఎగ్జిట్ పోల్స్
- తెలంగాణ మున్సిపల్ ఎన్నికల్లో కాంగ్రెస్కు భారీ విజయం అంచనా
- దాదాపు 70 నుంచి 85 మున్సిపాలిటీలు గెలుచుకోనున్న అధికార పార్టీ
- బీఆర్ఎస్, బీజేపీలు చాలా వెనుకబడి ఉన్నాయని తేల్చిన సర్వేలు
- నిజామాబాద్, కరీంనగర్లలో బీజేపీకి, మిగిలిన కార్పొరేషన్లలో కాంగ్రెస్కు అధిక్యం
- ఫిబ్రవరి 13న వెలువడనున్న అధికారిక ఫలితాలపై సర్వతా ఉత్సాహం



హైదరాబాద్

తెలంగాణలో బుధవారం ముగిసిన మున్సిపల్ ఎన్నికల్లో అధికార కాంగ్రెస్ పార్టీ ప్రభంజనం సృష్టించనుందని పలు ఎగ్జిట్ పోల్స్ అంచనా వేశాయి. రాష్ట్రంలోని 116 మున్సిపాలిటీలు, 7 మున్సిపల్ కార్పొరేషన్లకు జరిగిన ఈ ఎన్నికల పోలింగ్ అనంతరం విడు

దలైన సర్వేలన్నీ కాంగ్రెస్కే వట్టం కట్టాయి. ప్రధాన ప్రతిపక్షాలైన బీఆర్ఎస్, బీజేపీలు ఓటర్లను ఆకట్టుకోవడంలో విఫలమైనట్లు ఈ అంచనాలు స్పష్టం చేస్తున్నాయి. వివిధ సర్వే సంస్థల అంచనాలను పరిశీలిస్తే, కాంగ్రెస్ పార్టీ స్పష్టమైన మెజారిటీ దిశగా పయనిస్తున్నట్లు కనిపిస్తోంది. పీపుల్స్ పర్సన్ సర్వే - మిగతా3లో

‘వాయు శక్తి-2026’లో ఆపరేషన్ సిందూర్ విన్యాసాలు

ఆపరేషన్ సిందూర్లో రాఫెలే హీరో, మరిన్ని మట్టి రోల్ యుద్ధ విమానాలు కొంటాం: వాయుసేన ఎయిర్ మార్షల్ నగేష్ కపూర్ వెల్లడి



శివరాత్రికి ప్రత్యేక బస్సులు

- మహాశివరాత్రి భక్తులకు ఇబ్బంది లేకుండా ఆర్టీసీ ప్రత్యేక ఏర్పాట్లు
- రాష్ట్రంలోని 43 శైవక్షేత్రాలకు 2,243 ప్రత్యేక బస్సులు
- ప్రభుత్వ ఆదేశాల ప్రకారం మహిళలకు ఉచిత రవాణా సదుపాయం



హైదరాబాద్

మహాశివరాత్రికి భక్తులకు ఇబ్బందులు తలెత్తకుండా తెలంగాణ ఆర్టీసీ ప్రత్యేక ఏర్పాట్లు చేసింది. రాష్ట్రంలోని వివిధ శైవక్షేత్రాలకు డిజిఎస్ఆర్టీసీ 2243 ప్రత్యేక

బస్సులు నడుపాలని నిర్ణయించింది. శ్రీశైలానికి 781, వేములవాడకు 416, ఏడుపాయలకు 249 స్పెషల్ సర్వీసులు నడిపిస్తోంది. ప్రత్యేక బస్సుల్లో 50 శాతం అదనపు ఛార్జీలు ఉంటాయని ఆర్టీసీ - మిగతా3లో



కేంద్ర విధానాలకు వ్యతిరేకంగా భారత్ బండ్

- బ్యాంకులు, స్కూల్స్, కాలేజీలు తెరిచే ఉంటాయా?
- కేంద్ర ప్రభుత్వం తీసుకుంటున్న కార్మిక, కర్షక విధానాలకు వ్యతిరేకంగా భారత్ బండ్
- సమ్మెకు పిలుపునిచ్చిన కార్మిక సంఘాలు
- 30కోట్ల మంది పాల్గొనే ఛార్జ్
- కేరళ, ఒడిశా, కర్ణాటక వంటి రాష్ట్రాల్లో భారత్ బండ్ ప్రభావం ఎక్కువగా ఉండే అవకాశం
- ఈ భారత్ బండ్ పట్ల బ్యాంకులు, పాఠశాలలు, కళాశాలలు, రవాణా సేవలు ప్రభావితం అయ్యే ఛార్జ్

వివరాలు 2లో..

సీఎం రేవంత్కు మున్సిపల్ ఎన్నికల్లో ఓటమి భయం పట్టుకుంది

- రెండేళ్ల పాలనలో ఘోరమైన పరిపాలనా వైఫల్యాలను మూటగట్టుకున్న ముఖ్యమంత్రి రేవంత్ ఓటమి భయంతోనే ఈ ఎన్నికల్లో ఇంతటి దౌర్జన్యకాండకు దిగారు
- కాంగ్రెస్ పార్టీకి పంచాయతీ ఎన్నికల్లో మొదలైన పరాభవం, పట్టణాల్లోనూ తప్పదనే ఆందోళనతోనే అడుగుడుగునా రేవంత్ రెడ్డి అధికార దుర్వినియోగానికి పాల్పడ్డారు.

హైదరాబాద్

తెలంగాణ మున్సిపల్ ఎన్నికల్లో ఓటమి భయంతో సీఎం రేవంత్ రెడ్డి ఇంతటి దౌర్జన్య కాండకు దిగారని బీఆర్ఎస్ వర్గం ప్రసిడెంట్, మాజీ మంత్రి కేటీఆర్ వ్యాఖ్యానించారు. మున్సిపల్ ఎన్నికల పోలింగ్ ముగిసిన తరుణంలో బీఆర్ఎస్ శ్రేణులకు కృతజ్ఞతలు తెలుపుతూ ఆయన ఎక్స్ వేదికగా ట్వీట్ చేశారు. ఆ ట్వీట్లో మున్సిపల్ ఎన్నికల్లో అధికార కాంగ్రెస్ పార్టీ ఎన్ని అరాచకాలు చేసినా వీరోచితంగా పోరాడిన గులాబీ సైనికులందరికీ పేరుపేరునా హృదయ పూర్వక అభినందనలు. ఆదిలాబాద్ నుంచి ఆలంపూర్ వరకూ పురపాలక సమరంలో మీరు కనబరిచిన పోరాట - మిగతా3లో



దేశం అభివృద్ధిని కాంగ్రెస్ పార్టీ బిర్హలేకపోతోంది

- లోక్సభలో రాహుల్ గాంధీ వ్యాఖ్యలపై కేంద్రమంత్రి ఫైర్
- అమెరికా ప్రభుత్వానికి భారత్ తలాగింది
- ఆ పార్టీ నేతలు ఆధారాలు లేకుండా ప్రభుత్వంపై తప్పుడు విమర్శలు చేస్తున్నారన్నారు
- భారత్-అమెరికా దేశాల మధ్య కుదిరిన వాణిజ్య ఒప్పందం అమెరికాకు మాత్రమే మేలు చేసేలా ఉండనేందుకు ఆధారాలు చూపాలి

ప్రశాంతంగా పోలింగ్

- పలుచోట్ల స్వల్ప ఘర్షణలు
- రాష్ట్రవ్యాప్తంగా 116 పుర, 7 కార్పొరేషన్లలో ముగిసిన పోలింగ్
- పలుచోట్ల స్వల్ప ఘర్షణలు
- ఉదయం మందపాడిగా సాగినా మధ్యాహ్నం తరువాత ఊపందుకున్న పోలింగ్
- వెటెకాస్టింగ్ ద్వారా ఓటింగ్ పర్యవేక్షించిన ఈసీ
- నాయకులు, యువత, వృద్ధులు, మహిళలు ఉత్సాహంగా పోలింగ్ కేంద్రాలకు తరలివచ్చి తమ ఓటుహక్కును వినియోగించుకున్నారు
- 60 శాతానికి మించి పోలింగ్ నమోదైనట్లు అధికారులు అంచనా

హైదరాబాద్

తెలంగాణ రాష్ట్రంలో పుర, నగరపాలక ఎన్నికల్లో ఓటరు చైతన్యం వెల్లివిరిసింది. 116 మున్సిపాలిటీలు, 7 కార్పొరేషన్లలోని 2,981 వార్డుల్లో పోలింగ్ నిర్వహించగా అక్కడక్కడ చెదురు మదురు ఘటనలు మినహా ఓటింగ్ ప్రశాంతంగా సాగింది. సాయంత్రం 5 గంటల లోపు క్యూలైన్లలో ఉన్నవారికి ఓటు వేసే అవకాశం కల్పించారు. నాయకులు, యువత, వృద్ధులు, మహిళలు ఉత్సాహంగా పోలింగ్ కేంద్రాలకు



తరలివచ్చి తమ ఓటుహక్కును వినియోగించుకున్నారు. 60 శాతానికి మించి పోలింగ్ నమోదైనట్లు అధికారులు అంచనా వేస్తున్నారు. ఫిబ్రవరి 13వ తేదీన ఓట్ల లెక్కింపు అనంతరం అభ్యర్థుల భవితవ్యం తేలనుంది. మున్సిపాలిటీలు, కార్పొరేషన్లకు నిర్వహించిన ఎన్నికలు చెదురుమదురు ఘటనల మధ్య ప్రశాంతంగా ముగిసింది. పోలింగ్ కోసం రాష్ట్రవ్యాప్తంగా 8,203 పోలింగ్ కేంద్రాలు, 16,031 బ్యాలెట్ బాక్సులను ఎన్ఈసీ ఏర్పాటు చేసింది. ఉదయం - మిగతా3లో

కేంద్ర విధానాలకు వ్యతిరేకంగా భారత్ బంద్

కార్మికులు, రైతులకు వ్యతిరేకంగా కేంద్ర ప్రభుత్వ తీసుకుంటున్న విధానాలకు నిరసిస్తూ రైతు సంఘాలతో పాటు అనేక కార్మిక సంఘాలు గురువారం (ఫిబ్రవరి 12) భారత్ బంద్‌కు పిలుపునిచ్చాయి. ఈ క్రమంలో గురువారం తెల్లవారుజాము నుంచి సాయంత్రం వరకు జరిగే దేశవ్యాప్త సమ్మెలో 30 కోట్ల మంది కార్మికులు పాల్గొంటారని అంచనా. ఈ భారత్ బంద్ వల్ల బ్యాంకులు, పాఠశాలలు, కళాశాలలు, రవాణా సేవలు ప్రభావితం అయ్యే ఛాన్స్ ఉంది.

బంద్‌కు పిలుపునిచ్చిన కార్మిక సంఘాలు

భారత్ బంద్‌కు కాన్ఫెడరేషన్ ఆఫ్ ఇండియన్ ట్రేడ్ యూనియన్ ఆల్ ఇండియా ట్రేడ్ యూనియన్ కాంగ్రెస్ ఇండియన్ నేషనల్ ట్రేడ్ యూనియన్ కాంగ్రెస్, హింద్ మజ్దూర్ సభ, అనేక ఇతర ప్రధాన కార్మిక సంఘాలు సంయుక్తంగా పిలుపునిచ్చాయి. భారత్-అమెరికా తాత్కాలిక వాణిజ్య ఒప్పందాన్ని నిరసిస్తూ సంయుక్త కిసాన్ మోర్చా (శాఖి), ఇతర రైతు సంఘాలు కూడా బంద్‌కు సంపూర్ణ మద్దతును ప్రకటించాయి. ఈ ట్రేడ్ డీల్ ప్రకారం అమెరికా ఉత్పత్తులు చౌకగా భారత్ మార్కెట్లలోకి వస్తాయని, దీంతో మనదేశంలోని అన్నదాతలు తీవ్రంగా నష్టపోతారని రైతు సంఘాలు ఆవేదన వ్యక్తం చేస్తున్నాయి. అలాగే వామపక్ష పార్టీలు, తమిళనాడుకు చెందిన వీసీకే (విరుతరై చిరుతైగల్ కట్టి), డీఎంకే వంటి రాజకీయ పార్టీలు కూడా భారత్ బంద్‌కు సంఘీభావం ప్రకటించాయి. ఈ బంద్‌లో ప్రజలు భారీ సంఖ్యలో పాల్గొనాలని కోరాయి.

కేంద్ర విధానాలకు వ్యతిరేకంగా బంద్

సమ్మె కేవలం భారత్-అమెరికా వాణిజ్య ఒప్పందం గురించి మాత్రమే కాదని, కేంద్ర ప్రభుత్వ విధానాల గురించి కూడా అని యూనియన్ నాయకులు తెలిపారు. నాలుగు కొత్త కార్మిక కోడ్‌లను రద్దు చేయాలని, అవి కార్మికుల హక్కులను బలహీనపరుస్తున్నాయని ఆరోపించారు. విత్తన బిల్లు, విద్యుత్ సవరణ బిల్లులను కేంద్రం ఊపనంపారించుకోవాలని



డిమాండ్ చేస్తున్నారు. అలాగే ఎంజీసర్గో స్కీమ్‌ను పునరుద్ధరించాలని కోరుతున్నారు. ప్రైవేటీకరణను ఆపాలని, కార్పొరేట్ అనుకూల సంస్కరణలను తీసుకురావాచ్చని డిమాండ్ చేస్తున్నారు.

బంద్ ప్రభావం ఎంత?

భారత్ బంద్ నేపథ్యంలో దేశంలోని పలు ప్రాంతాల్లో బస్సులు, ఆటోలు, ట్రక్కులు సహా ప్రజా రవాణా సేవలు పూర్తిగా నిలిచిపోయే అవకాశం ఉంది. దుకాణాలు, మార్కెట్లు, వాణిజ్య కేంద్రాలు, స్కూల్స్, కాలేజీలు, ప్రభుత్వ కార్యాలయాల మూతపడే ఛాన్స్ ఉంది. అయితే ఆస్పత్రులు, అంబులెన్స్‌లు వంటి అత్యవసర సేవలకు ఎటువంటి అంతరాయం ఉండకపోవచ్చు. అలాగే ఆల్ ఇండియా బ్యాంక్ ఎంప్లొయీస్ అసోసియేషన్ , ఆల్ ఇండియా బ్యాంక్ ఆఫీసర్స్ అసోసియేషన్ , బ్యాంక్ ఎంప్లొయీస్ ఫెడరేషన్ ఆఫ్ ఇండియా వంటి యూనియన్లు కూడా భారత్ బంద్‌కు మద్దతు ప్రకటించాయి. అందువల్ల నగదు లావాదేవీలు, చెక్ క్లియరింగ్ వంటి కీలక సేవలు

ఆలస్యం కావచ్చు. అయితే ఆర్బీఐ అధికారికంగా ఫిబ్రవరి 12 (గురువారం) బ్యాంకులకు ఎటువంటి సెలవు ప్రకటించలేదు. బంద్ ప్రభావంతో బ్యాంకింగ్ సేవలు కొంత మేర ప్రభావితం అయ్యే అవకాశం ఉంది. కేరళ, ఒడిశా, కర్ణాటక వంటి రాష్ట్రాల్లో భారత్ బంద్ ప్రభావం ఎక్కువగా ఉండే అవకాశం ఉంది. ప్రజలందరూ సమ్మెలో పాల్గొని బంద్‌ను జయప్రదం చేయాలని ఒడిశాలోని వామపక్ష పార్టీలు కోరాయి. కార్మికులు, రైతులు, ప్రజలు ఈ బంద్‌లో పాల్గొనాలని విజ్ఞప్తి చేశారు. భువనేశ్వర్‌లో ఉమ్మడి విలేకరుల సమావేశం నిర్వహించి ఈ మేరకు వామపక్ష నేతలు వ్యాఖ్యానించారు.

మహిళ భద్రత విషయంలో బీజేపీ విఫలం :

వామపక్షాలు

ఒడిశాలోని బీజేపీ సర్కార్ మహిళలకు నైట్ డ్యూటీలు మేస్తుందని, కానీ వారికి భద్రత కల్పించడంలో విఫలమైందని వామపక్ష పార్టీలు ఆరోపించాయి. ధాన్యం సేకరణ విషయంలోనూ ప్రభుత్వం అక్రమాలకు పాల్పడుతోందని విమర్శించాయి. ప్రభుత్వ ఉద్యోగాల నియామక పరీక్షల్లో విస్తృతంగా అవినీతి జరుగుతోందని పేర్కొన్నాయి. మోటారు వాహన సవరణ చట్టంతో ప్రజలను వేధిస్తోందని మండిపడ్డాయి. ఒడిశాలో శాంతిభద్రతలు దెబ్బతింటున్నాయని, నేరస్థులు రాజకీయ నాయకుల రక్షణలో ఉన్నారని విమర్శించాయి. “ఒడిశాలో దళితులు, గిరిజనులు, మహిళలపై దౌర్జన్యాల పెరిగిపోయాయి. ప్రభుత్వం ఒడిశా ఖనిజ వనరులను ప్రైవేట్ సంస్థలకు అప్పగిస్తోంది. లక్షకొది మంది గిరిజనులు, దళితులు మరియు రైతులను నిర్వాసితులను చేస్తోంది. ఈ సమస్యలను లేవనెత్తడానికి అందరూ వీధుల్లోకి రావాలి.” అని సీపీఐ నాయకుడు జనార్దన్ పాటి తెలిపారు.

భారతమాతను మోదీ సర్కార్ అమ్మేసింది

భారత్ - అమెరికా మధ్యంతర ట్రేడ్ డీల్ ద్వారా భారతమాతను కేంద్ర ప్రభుత్వం అమ్మేసిందని కాంగ్రెస్ ఆగ్రనేత రాహుల్ గాంధీ విమర్శించారు. భారతదేశ ఇంధన భద్రతను అమెరికా చేతుల్లో పెట్టి, రైతుల ప్రయోజనాలను ఫణంగా పెట్టి సర్కారు హోల్‌సీల్‌గా సరెండర్ అయిపోయిందని ఆయన ఆరోపించారు. బుధవారం లోక్‌సభలో కేంద్ర బడ్జెట్‌పై చర్చ సందర్భంగా రాహుల్ మాట్లాడారు. భారత్ - అమెరికా మధ్యంతర వాణిజ్య ఒప్పందం ఏకపక్షంగా ఉందని, దీనివల్ల భారత రైతుల ప్రయోజనాలు దెబ్బతింటాయన్నారు. ఈ ట్రేడ్ డీల్ అమల్లోకి వస్తే, భారత మార్కెట్‌లోకి అమెరికా వ్యవసాయ ఉత్పత్తుల ప్రవాహం భారీగా పెరుగుతుందని రాహుల్ తెలిపారు. అమెరికా వ్యవసాయ ఉత్పత్తుల ధాటికి భారత రైతులు విలవిలలాడతారని దుస్థితి వస్తుందన్నారు. ఇక భారతదేశ వస్త్ర పరిశ్రమ పని అయిపోయినట్లేనని ఆయన వ్యాఖ్యానించారు. అమెరికాతో ట్రేడ్ డీల్ ఫలితంగా ఇంధన భద్రతను భారత్ కోల్పోయిందన్నారు. ఇకపై భారత్ ఎవరి నుంచి చమురును కొనాలో అమెరికాయే చెబుతుందని రాహుల్ పేర్కొన్నారు. ట్రేడ్ డీల్‌పై చర్చల సందర్భంగా, భారత్‌ను సరిసమాన భాగస్వామిగా పరిగణించాలని అమెరికా ప్రెసిడెంట్ ట్రంప్‌ను కేంద్ర ప్రభుత్వం కోరి ఉండాల్సిందన్నారు. “మీ ప్రభుత్వం భారతదేశాన్ని అమ్మేసింది. దేశాన్ని అమ్ముతున్నందుకు సిగ్గుగా లేదా ? మీరు భారత మాతను అమ్మేశారు” అని రాహుల్ కామెంట్ చేశారు.

ఎస్‌టీసీ ఫైల్స్ ప్రభావం మోదీపై పడి ఉండొచ్చు: రాహుల్

“అంత సాధారణంగా భారత్‌ను ప్రధాని మోదీ అమ్మేస్తారంటే నేను నమ్మను. బహుశా, ఆయనపై ఏదో బయటి ఒత్తిడి ప్రభావం పడి ఉండొచ్చు. ఎస్‌టీసీ ఫైల్స్ రిలీజ్ అయ్యాయని తెలిసినప్పటి నుంచి ప్రధాని మోదీ కక్షలో భయం సృష్టంగా కనిపిస్తోంది. వాటితో ముడిపడిన ఒత్తిడి ప్రభావం ప్రధానిపై పడిందేమో. వాళ్లు ప్రధాని మోదీని ఉక్కిరిబిక్కిరి చేసి ఉండొచ్చు. బెదిరించి ఉండొచ్చు. ఇంకో 30 లక్షలకుపైగా ఎస్‌టీసీ ఫైల్స్ తదుపరి విడతల్లో రిలీజ్ కావాల్సి ఉంది. గతంలో భారత వస్త్ర,ఉత్పత్తులపై అమెరికా 3 శాతం సుంకాన్నే విధించేది. కానీ ఇక నుంచి ఆరు రెట్లు అదనంగా 18 శాతం సుంకాన్ని విధిస్తుందట. ఇక ఇంకే సమయంలో అమెరికా సరుకులపై భారత్ విధించే విధించే 16 శాతం సుంకాన్ని, సున్నాకు తగ్గిస్తారట. ఎందుకోసం ప్రధాని మోదీ ఇలాంటివన్నీ ఒప్పుకున్నారు ? ప్రస్తుతం అమెరికా నుంచి భారత్ ఏటా 46 బిలియన్ డాలర్లు విలువైన వస్త్ర, ఉత్పత్తులను దిగుమతి చేసుకుంటోంది. దీన్ని ఏకంగా 100



బిలియన్ డాలర్లు దాటిస్తాయని ట్రంప్‌కు మోదీ ఎందుకు హామీ ఇచ్చారు ?” అని రాహుల్ గాంధీ సంచలన ఆరోపణలు చేశారు.

మోదీ, దోపల్ చెప్పిన దానికి రివర్స్‌లో ప్రపంచం పోకడ

“ప్రపంచంలో ఇక యుద్ధాల శకం ముగిసిందని గతంలో ప్రధాని మోదీ, జాతీయ భద్రతా సలహాదారు (ఎన్‌ఎస్‌ఎ) అజిత్ దోపల్ చెప్పారు. కానీ ప్రస్తుత పరిస్థితులు అందుకు పూర్తి భిన్నంగా ఉన్నాయి. ఆపరేషన్ సిందూర్‌ను గత సంవత్సరమే మనం చూశాం. రష్యా - ఉక్రెయిన్ యుద్ధం గత మూడేళ్లుగా జరుగుతోంది. ఇజ్రాయెల్ - గాజా సైనిక ఘర్షణను యావత్ ప్రపంచం చూసింది. ఇరాన్ లక్ష్యంగా అమెరికా కుట్రలను ఇప్పుడు చూస్తున్నాం. ఇంధన వనరులు, ఆర్థిక వనరులను ఆయుధాలుగా మలుచుకొని ప్రపంచ దేశాలపై అమెరికా ఒత్తిడిని పెంచుతోంది. అమెరికా ఆధిపత్యాన్ని, దాని డాలరు పెత్తనాన్ని చైనా, రష్యా లాంటి దేశాలు వ్యతిరేకిస్తున్నాయి. అంటే మనం ఏకద్రువ ప్రపంచం నుంచి బహుళ ద్రువ ప్రపంచం దిశగా పయనిస్తున్నాం” అని రాహుల్ గాంధీ తెలిపారు.

అమెరికా ఆధిపత్యాన్ని, డాలరు పెత్తనాన్ని సవాల్ చేయాలి

“భారత ప్రభుత్వ తాజా ఆర్థిక సర్వే నివేదికతో రెండు ముఖ్యమైన పాయింట్లను ప్రస్తావించారు. అవి నాకు నచ్చాయి. ప్రపంచ దేశాల నడుమ ఉద్రిక్తతలు పెరుగుతున్నాయని, అమెరికా ఆధిపత్యాన్ని చైనా, రష్యా లాంటి దేశాలు సవాల్ చేస్తున్నాయి అనేది తొలి పాయింట్. ఇంధన వనరులు, ఆర్థిక వనరులను ఆయుధాలుగా మలిచి దేశాలపై దాడి చేసే పరిస్థితులు ప్రపంచంలో ఏర్పడుతున్నాయి అనేది రెండో పాయింట్. అందుకే అమెరికా ఆధిపత్యాన్ని, డాలరు పెత్తనాన్ని మనం సవాల్ చేయాలి.

సింగిల్ సూపర్ పవర్ కాన్ఫ్లెక్టును ఒప్పుకోకూడదు. కానీ ఇంధన వనరులు, ఆర్థిక వనరులను ఆయుధాలుగా మలిచి భారత్‌పైకి ప్రయోగించే అవకాశాన్ని అమెరికాకు మోదీ సర్కారు ఇచ్చింది. భారత్ ఎవరి నుంచి ముడి చమురును కొనాలి అనేది, మరో దేశం(అమెరికా) వాళ్లు నిర్ణయించాలా ? భారత ప్రయోజనాలను దెబ్బతీసే ఇలాంటి నిర్ణయాలు తీసుకుంటున్నందుకు సిగ్గుగా లేదా ? ” అని రాహుల్ గాంధీ మండిపడ్డారు.

అనిల్ అంబానీని ఎస్‌టీసీనకు పరిచయం చేసింది ఎవరు ?

“జెడ్పీ ఎస్‌టీసీ ఫైల్స్‌లో పారిశ్రామికవేత్త అనిల్ అంబానీ పేరు కూడా వచ్చింది. ఇప్పుడిదాకా ఆయన్ను ఎందుకు జైలులో పెట్టలేదు ? అనిల్ అంబానీని జెడ్పీ ఎస్‌టీసీనకు పరిచయం చేసింది ఎవరు ? దీనికి కేంద్ర మంత్రి హర్దీప్ సింగ్ పురి సమాధానం చెప్పాలి. ఎస్‌టీసీనకు అనిల్ అంబానీని ఎవరు పరిచయం చేశారో నాకు తెలుసు. ఈవిషయం హర్దీప్ సింగ్ పురికి కూడా తెలుసు. భారతదేశ రక్షణ రంగ బడ్జెట్‌లో కేంద్ర బిందువుగా అదానీ కంపెనీ ఉంది. ఆ కంపెనీ చెప్పినట్లుగానే రక్షణ రంగ బడ్జెట్‌ను కూర్చారు” అని రాహుల్ గాంధీ పేర్కొన్నారు.

డిజిటల్ ట్రేడ్ రూల్స్‌నూ ఫణంగా పెట్టారు

“భారత్‌ను పాకిస్థాన్‌తో అమెరికా పోల్చి చూడటానికి వీల్లేదు. పాకిస్థాన్ ఆర్మీ చీఫ్ తనతో బ్రిక్ ఫోన్ చేయాలని అమెరికా ప్రెసిడెంట్ కోరుకుంటే, అది జరిగిపోయింది. కానీ భారత్ విషయంలో అలా జరగలేదు. మేం మరోలా జవాబు ఇచ్చాం. కానీ ఇప్పుడు అదే అమెరికాతో అన్యాయమైన ట్రేడ్ డీల్‌ను మోదీ ప్రభుత్వం కుదుర్చుకుంది. చివరకు డిజిటల్ ట్రేడ్ రూల్స్‌నూ అమెరికా కోసం ఫణంగా పెట్టేందుకు కేంద్ర సర్కారు రెడీ అయిపోయింది. అమెరికా కంపెనీలు భారత్‌లో డేటా లోకలైజేషన్ చేయాలన్న అవసరం లేని రూల్‌ను తెచ్చేందుకు ఓత్ చెప్పారు. భారత్ నుంచి అమెరికాకు హార్డ్ డిటెయిల్స్ కూడా బదిలీకి అనుమతులు ఇస్తామని మోదీ హామీ ఇచ్చారు. అమెరికా కంపెనీలపై విధించే డిజిటల్ ట్రాక్స్‌నూ తగ్గించేందుకు అంగీకరించారు. అమెరికా డిజిటల్ కంపెనీలు ఇకపై సోర్స్ కోడ్‌ను భారత సర్కారుకు బహిష్కరపర్చాలన్న అవసరం లేని రూల్‌ను తెచ్చేందుకూ కేంద్ర ప్రభుత్వం రెడీ అయింది. ఆర్థిక మంత్రి నిర్మల బాగా నవ్వుతున్నారు. ఆమెకు సవధనం అంటే ఇష్టం. అమెరికా ప్రభుత్వం సూచించే కంపెనీలకు 20 ఏళ్ల ట్రాక్స్ హోదీస్ అప్పేందుకూ కేంద్రం ఒప్పుకుంది” అని రాహుల్ గాంధీ ఫైర్ అయ్యారు.

‘వాయు శక్తి-2026’లో ఆపరేషన్ సిందూర్ విన్యాసాలు

ఆపరేషన్ సిందూర్‌లో రాఫెల్ మల్టీ రోల్ యుద్ధ విమానాలు(ఎంఆర్ఎఫ్ఎ) హీరోల్లా పనిచేశాయని భారత ఆర్మీ వైస్ చీఫ్ ఆఫ్ అయిర్ స్టాఫ్, ఎయిర్ మార్షల్ నగేశ్ కపూర్ వినియాదారు. అందుకే మరిన్ని మల్టీ రోల్ యుద్ధ విమానాలను కొనాలని భారత వాయుసేన భావిస్తోందన్నారు. అయితే మల్టీ రాఫెల్‌లనే కొనాలా, ఇతర రకాల మల్టీ రోల్ ఫైటర్ జెట్లను తీసుకోవాలా అనే దానిపై ప్రస్తుతం చర్చలు జరుగుతున్నాయని ఆయన వెల్లడించారు. దీనిపై తుది నిర్ణయాన్ని తీసుకోవాల్సి ఉందన్నారు. రాజస్థాన్‌లోని జైసల్మీర్ సమీపంలో ఉన్న పోక్రాన్ ఫీల్డ్ ఫైరింగ్ రేంజ్ వద్ద ఫిబ్రవరి 27న వాయుశక్తి -2026 పేరుతో భారత వాయుసేన భారీ సైనిక విన్యాసాలు చేయబోతోంది. బుధవారం రోజు న్యూఢిల్లీలో విలేకరుల సమావేశం వేదికగా ఆ కార్యక్రమం వివరాలను నగేశ్ కపూర్ వెల్లడించారు. వాయుశక్తి విన్యాసాల్లో భాగంగా ఆపరేషన్ సిందూర్ వేళ భారత యుద్ధ విమానాలు చేసిన పలు పోరాట ఘట్టాలనూ ప్రజల కోసం ప్రదర్శిస్తామని ఆయన తెలిపారు. “ఉగ్రవాదాన్ని ఉపేక్షించేది లేదు అనే స్పష్టమైన సందేశాన్ని ఆపరేషన్ సిందూర్ ద్వారా

ఇచ్చాం. భారత గర్వపై జరిగే ప్రతీ ఉగ్రవాదికి బదులిచ్చి తీరుతాం. ఉగ్రవాదులకు తప్పకుండా తగిన మూల్యాన్ని చెల్లించుకోవాల్సి ఉంటుంది. ఆపరేషన్ సిందూర్ వేళ అత్యంత కచ్చితత్వంతో పాకిస్థాన్‌లోని ఉగ్రవాద శిబిరాలను భారత్ ఎలా ధ్వంసం చేసింది అనేది ఫిబ్రవరి 27న జరగనున్న వాయుశక్తి విన్యాసాల్లో చూపిస్తాం. ఇందుకోసం యుద్ధ విమానాల నుంచి నిర్దిష్ట ప్రదేశాల్లో బాంబులను జార విడుస్తాం. లక్ష్యంగా చేసుకున్న ప్రదేశాలను ధ్వంసం చేస్తాం. సైనిక విన్యాసాలు చేయడం మా పని. వీటి నుంచి ఎలాంటి సందేశాన్ని తీసుకోవాలి అనేది చూసేవారి ఇష్టం” అని భారత ఆర్మీ వైస్ చీఫ్ ఆఫ్ అయిర్ స్టాఫ్ నగేశ్ కపూర్ తెలిపారు.

120 రకాల రక్షణ ఉత్పత్తులను ప్రదర్శిస్తాం

“రాజస్థాన్‌లో నిర్వహించనున్న వాయుశక్తి విన్యాసాల్లో భాగంగా యుద్ధ విమానాలు, ట్రాన్స్‌పోర్ట్ విమానాలు, సైనిక హెలికాప్టర్ల వంటి దాదాపు 120 రకాల రక్షణ రంగ ఉత్పత్తులను ప్రదర్శించబోతున్నాం. ఆపరేషన్ సిందూర్‌లో బ్రహ్మా్స్ సహా పలు లాంగ్ రేంజ్ మిస్సైళ్లను వినియోగించాం. కానీ ఫిబ్రవరి 27న జరిగే సైనిక విన్యాసాల్లో

వాటిని ఉపయోగించం. ఎందుకంటే సైనిక విన్యాసాలు జరిగే ప్రదేశానికి దగ్గరలోనే సందర్శకులు కూర్చొని ఉంటారు. ఈసారి రెండు కొత్త ఆయుధాలను ప్రజలకు చూపించబోతున్నాం. మేం ప్రదర్శించనున్న ఆయుధాల్లో చాలావరకు భారత్‌లో తయారైనవే ఉంటాయి” అని భారత ఆర్మీ వైస్ చీఫ్ ఆఫ్ అయిర్ స్టాఫ్ నగేశ్ కపూర్ చెప్పారు.

77 యుద్ధ విమానాలు, 43 హెలికాప్టర్లు, 8 ట్రాన్స్‌పోర్ట్ విమానాలు

“ఫిబ్రవరి 27న వాయుశక్తి విన్యాసాల్లో ప్రదర్శించనున్న రక్షణ రంగ ఉత్పత్తుల జాబితాలో 77 యుద్ధ విమానాలు, 43 హెలికాప్టర్లు, 8 ట్రాన్స్‌పోర్ట్ విమానాలు ఉంటాయి. రాఫెల్, తేజస్, సుఖోయ్ 30 ఎంకేఐ, మిగ్ 29, ఎంఐ 26 2000 యుద్ధ విమానాలు ప్రదర్శిస్తారు. అపాచీ, ఎంఐ 17, ఎంఐ 17 వీఐ, చినాక్, ఎల్‌సీహెచ్, ఏఎల్‌హెచ్ రకాల హెలికాప్టర్లతో సైనిక విన్యాసాలు చేస్తాం. సీ-17, సీ- 295, సీ-130జే లాంటి ట్రాన్స్‌పోర్ట్ విమానాలను ఈ విన్యాసాల్లో చూడొచ్చు. అకాశ్, స్పైడర్, ఎల్-70, ప్రత్యేక భద్రతా బలగాల సత్తాను చూసే అవకాశం సందర్శకులకు లభిస్తుంది”

దేశం అభివృద్ధిని కాంగ్రెస్ పార్టీ ఓర్వలేకపోతోంది..



భారతదేశ అభివృద్ధిని కాంగ్రెస్ పార్టీ ఓర్వలేకపోతున్నదని కేంద్రమంత్రి కిరెట్ రిజిజు మండిపడ్డారు. అమెరికా ప్రభుత్వానికి భారత్ తలొగ్గిందని లోక్‌సభలో ప్రధాన ప్రతిపక్ష నాయకుడు రాహుల్ గాంధీ చేసిన వ్యాఖ్యలపై ఆయన తీవ్ర ఆభ్యంతరం వ్యక్తంచేశారు. దేశం అభివృద్ధిపథంలో ఉండదాన్ని చూసి కాంగ్రెస్ ఓర్పుకోలేకపోతోందని, అందుకే ఆ పార్టీ నేతలు ఆధారాలు లేకుండా ప్రభుత్వంపై తప్పుడు విమర్శలు చేస్తున్నారన్నారు ఆరోపించారు. భారత్-అమెరికా దేశాల మధ్య కుదిరిన వాణిజ్య ఒప్పందం అమెరికాకు మాత్రమే మేలు చేసేలా ఉందనేందుకు ఆధారాలు చూపాలని రాహుల్‌గాంధీకి రిజిజు సవాల్ విసిరారు. లోక్‌సభలో ప్రతిపక్ష నాయకుడి స్థానానికి తగిన నేత కాంగ్రెస్ పార్టీలో లేకపోవడం దుర్దృష్టకరమని వ్యాఖ్యానించారు. రాహుల్ ఎలాంటి నోటీసు ఇవ్వకుండానే కేంద్రమంత్రి హర్దీప్‌సింగ్ పురిపై లోక్‌సభలో తీవ్ర ఆరోపణలు చేశారని ఆగ్రహం వ్యక్తంచేశారు. పార్లమెంట్ హక్కులను ఉల్లంఘిస్తూ.. కేంద్రమంత్రిపై చేసిన ఆరోపణలకుగానూ విపక్ష నేతపై సభా హక్కుల ఉల్లంఘన నోటీసులు జారీ చేస్తామని రిజిజు హెచ్చరించారు. లోక్‌సభలో ప్రతిపక్ష నేత హోదాలో ఉన్నప్పటికీ రాహుల్‌గాంధీ.. తన ప్రశ్నలకు ఇతరులు చెప్పే సమాధానాలు వినకుండానే సభ నుంచి వెళ్లిపోతారని మండిపడ్డారు. ఒక సభ్యుడు ప్రసంగం చేసిన వెంటనే సభ నుంచి బయటకు వెళ్లకూడదనే నియమం ఉందని, ఈ విషయం ఆయనకు తెలియదా..? అని రిజిజు ప్రశ్నించారు.

భారీ ఉగ్ర కుట్ర భగ్నం



భారీ ఉగ్ర కుట్రను పంజాబ్ పోలీసుకు చెందిన స్పెషల్ ఆపరేషన్స్ విభాగం భగ్నం చేసింది. పంజాబ్, దిల్లీ సహా పలు రాష్ట్రాల్లో ఉగ్రవాదులకు ఫ్లాస్ చేసిన పాకిస్థాన్ ప్రేరేపిత ఉగ్రవాదిని అరెస్టు చేసింది. అతడి నుంచి రిమోట్ కంట్రోల్‌తో ఆపరేట్ చేసే ఇంప్రూవైజ్డ్ ఎక్స్‌ప్లోజివ్ డివైజ్ (ఐఈడి), విదేశీ విస్త్రు, మందుగుండు సామగ్రిని స్వాధీనం చేసుకుంది. ఈ ఉగ్ర కుట్రపై పంజాబ్‌లోని అప్పత్‌నర్ కేంద్రంగా పనిచేసే స్పెషల్ ఆపరేషన్స్ విభాగానికి నిఘా వర్ధాల నుంచి పక్కా సమాచారం అందింది. దాని ప్రకారం పకడ్బందీ ఫ్లాస్‌తో ఆపరేషన్‌ను నిర్వహించి నిందితుడిని అదుపులోకి తీసుకున్నామని తెలుపుతూ పంజాబ్ డిజిపీ గౌరవ్ యాదవ్ ఎన్‌ఫ్ వేదికగా ట్వీట్ చేశారు.

పాక్ ఉగ్రవాది సహకారంతో దాడులకు ఫ్లాస్

పాకిస్థాన్‌కు చెందిన ఓ ఉగ్రవాది సహకారంతో నిందితుడు భారత్‌లో ఉగ్రవాదులకు ప్రణాళిక రచించాడని దర్వాష్టలో గుర్తించామని డిజిపీ గౌరవ్ యాదవ్ వెల్లడించారు. ఎన్‌క్రిప్టెడ్ మెసేజింగ్ యాప్‌ల ద్వారా పాక్ ఉగ్రవాదితో నిందితుడు నిత్యం ఛాట్‌ింగ్ చేసే వాడన్నారు. ఉగ్రవాదికి ఆపసరమైన పేలుడు సామగ్రిని పాక్ బార్డర్ మీదుగా భారత్‌లోకి పంపించారని చెప్పారు. అప్పత్‌నర్ నగర శివారులోని కిర్లోవాల్ ఆటో కేర్ పరిసరాల్లో ఈ సామగ్రిని నిందితుడికి అందించారని ఆయన తెలిపారు. భారత్‌లోని పంజాబ్, దిల్లీ సహా పలు రాష్ట్రాల్లో ఉగ్రవాదులు చేసేందుకు ఈ ఐఈడి, మందుగుండు సామగ్రి, పిస్టల్‌లను వినియోగించాలని నిందితుడు భావించాడని డిజిపీ పేర్కొన్నారు. దీనిపై అప్పత్‌నర్‌లోని స్టేట్ స్పెషల్ ఆపరేషన్స్ సెల్ (ఎన్‌ఎన్‌ఓసీ) పోలీసు స్టేషన్‌లలో ఎఫ్‌ఐఆర్‌ను సమాధు చేశామన్నారు. ఈ ఉగ్ర సెల్‌పర్మిట్‌లోని మిగతా వారిని గుర్తించేందుకు ప్రస్తుతం ముమ్మర దర్వాష్ట చేస్తున్నామని ఆయన తెలిపారు. ఉగ్ర దాడులకు లక్ష్యంగా ఎంచుకున్న నగరాల నిర్దిష్ట సమాచారాన్ని సేకరిస్తున్నట్లు చెప్పారు. ఇందుకోసం నిందితుడిని లోతుగా ప్రశ్నిస్తున్నట్లు పేర్కొన్నారు.

పాక్ నుంచి ఆయుధాల స్వర్గింగ్: మరో ఇద్దరు అరెస్ట్

పాకిస్థాన్ సరిహద్దు నుంచి భారత్‌లోకి ఆయుధాలు, మందుగుండు సామగ్రిని చేరవేస్తున్న ఇద్దరు వ్యక్తులను ఇటీవలే పంజాబ్ పోలీసులు అరెస్టు చేశారు. వారి నుంచి గ్రేడ్ 9ఎంఎం, పాయింట్ 30 బోర్ పిస్టల్స్‌ను స్వాధీనం చేసుకున్నారు. ఇవి అత్యంత ప్రమాదకర ఆయుధాలు అని పంజాబ్ డిజిపీ గౌరవ్ యాదవ్ తెలిపారు. పిస్టల్స్‌తో దొరికిపోయిన ఈ ఇద్దరు వ్యక్తులు కూడా పాకిస్థాన్‌కు చెందిన వలువురు ఆయుధ స్వర్గర్లతో సోషల్ మీడియా ద్వారా టచ్‌లో ఉండేవారని గుర్తించామన్నారు. తుపాకుల ధరను చెల్లించడం దగ్గరి నుంచి దాన్ని పాక్ సరిహద్దు మీదుగా భారత్‌లోకి చేరేయడం దాకా అన్ని విషయాల గురించి వీరంతా సోషల్ అంతర్జాల్ మీడియాలో డిస్కస్ చేసుకునే వారని డిజిపీ తెచ్చారు. ఈ ఇద్దరపై అప్పత్‌నర్‌లోని హాకిమా గేట్ పోలీసు స్టేషన్‌లో ఆర్మ్స్ యాక్ట్ కింద ఎఫ్‌ఐఆర్‌ను సమాధు చేశామన్నారు. పాక్ అక్రమ ఆయుధాల కోసం ఎవరు ఆర్డర్లు ఇస్తున్నారు? పాక్ నుంచి ఎవరు సప్లీ చేస్తున్నారు? మధ్యవర్తులుగా ఎవరెవరు వ్యవహరిస్తున్నారు? అనే సమాచారాన్ని సేకరించే దిశగా ప్రస్తుతం దర్వాష్ట జరుగుతోందని డిజిపీ గౌరవ్ యాదవ్ వెల్లడించారు. అక్రమ ఆయుధాల సప్లీ, వ్యవస్థీకృత నేరాలను కట్టడి చేసే విషయంలో ఎలాంటి రాజీ పడేది లేదని ఆయన తేల్చి చెప్పారు.

డబ్బు ఎరగా చేసి స్వర్గింగ్ చేయించాడు

“పాకిస్థాన్ తుపాకుల స్వర్గింగ్ కేసులో తాజాగా అరెస్టయిన ఇద్దరు నిందితుల్లో ఓ వ్యక్తి అప్పత్‌నర్‌లోని ఒక సెలూన్‌లో అసిస్టెంట్‌గా పనిచేసేవాడు. 2022లో అప్పత్‌నర్ పర్యటనకు వచ్చిన ఓ విదేశీయుడితో అతడికి పరిచయం ఏర్పడింది. ఆ విదేశీయుడితో 2022 నుంచి నిందితుడు టచ్‌లో ఉండేవాడు. తొలుత పలుమార్లు కొంత డబ్బును నిందితుడి బ్యాంకు ఖాతాలో ఆ విదేశీయుడు చేశాడు. ఆనంతరం ఆయుధాల స్వర్గింగ్ ఆపైనేమంటు ఇవ్వడం మొదలుపెట్టాడు” అని పంజాబ్ స్టేట్ స్పెషల్ ఆపరేషన్స్ సెల్ ఏజెంట్ సుఖ్బీందర్ సింగ్ మాన్ మంగళవారం రోజు మీడియాకు తెలిపారు.

‘రైట్ టూ రికార్డ్’పై ఆప్ ఎంపీ రాఘవ్ చద్దా

కీలక వ్యాఖ్యలు

ఫిట్టి: దేశంలో పనితీరు లేని ఎంపీలు,ఎమ్మెల్యేలను తొలగించే అధికారం ఓటర్లకు కల్పించాలని ఆమ్‌ఆద్మీ పార్టీ(ఆప్) రాజ్యసభ సభ్యుడు రాఘవ్ చద్దా డిమాండ్ చేశారు. ఈ మేరకు ఆయన రాజ్యసభలో మాట్లాడారు. రాజ్యసభ జిరో అవర్‌లో రాఘవ్ చద్దా ఓ ముఖ్యమైన అంశాన్ని ప్రస్తావించారు. ఆయన ప్రజలకు తమ ఎంపీలు, ఎమ్మెల్యేలు పనితీరు బాగలేకపోతే వారిని తొలగించుకునే హక్కు కల్పించాలని కోరారు. ప్రస్తుతం భారత రాజ్యాంగం ప్రజలకు ఎన్నిక చేసే హక్కు ఇస్తుంది

కొడంగల్‌లో ఓటేసిన సీఎం.. మధిరలో డిప్యూటీ సీఎం

తెలంగాణలో జరుగుతున్న మున్సిపల్ ఎన్నికల్లో పలువురు ప్రముఖులు తమ ఓటు హక్కును వినియోగించుకున్నారు. సీఎం రేవంత్ కర్ణి తన నియోజకవర్గం కొడంగల్‌లోని జిడ్చీ బాలుర ఉన్నత పాఠశాలలో ఓటు వేశారు. అనంతరం అక్కడి నుంచి హైదరాబాద్ చేరుకుని, శంషాబాద్ నుంచి దిల్లికి బయలుదేరారు. ఖమ్మం జిల్లా మధిరలోని 9వ వార్డులో ఉప ముఖ్యమంత్రి భట్టి విక్రమార్కు ఓటు హక్కు వినియోగించుకున్నారు. ఇంకా ఎవరెవరు, ఎక్కడెక్కడ ఓటు వేశారంటే?

ప్రణాళిక వేసుకుని వెళ్తున్నాం

ఓటు వేసిన అనంతరం ఉపముఖ్యమంత్రి భట్టి మాట్లాడుతూ ప్రపంచీకరణ తరువాత గ్రామాలు పట్టణాలుగా రూపాంతరం చెందుతున్నాయన్నారు. ఈ పరిణామాలను దృష్టిలో పెట్టుకొని ప్రజా ప్రభుత్వం పట్టణాల్లో మౌలిక వసతుల కల్పనకు ప్రణాళికాబద్ధంగా ముందుకు పోతుందని తెలిపారు. 2047 కల్లా 3 క్రిలియన్ దాల్చర్ ఎకానమీగా రాష్ట్రాన్ని తీర్చిదిద్దెందుకు క్యూర్, ప్యూర్, రేర్ విభాగాలుగా ప్రణాళికలు సిద్ధం చేసుకుని ముందుకు పోతున్నామని వెల్లడించారు. చెరువులను ఆక్రమణదారుల నుంచి విముక్తి కల్పించి పార్కులు, చెరువులను టూరిజం ప్రాంతాలుగా అభివృద్ధి చేస్తున్నామని వివరించారు. తమ ప్రభుత్వంలో 70 వేల ప్రభుత్వ ఉద్యోగాలను భర్తీ చేశామన్న భట్టి గ్రామీణ ప్రాంతాల యువత పోటీ పరీక్షల కోసం హైదరాబాద్ వెళ్లకుండా

‘సీఎం రేవంత్‌కు మున్సిపల్ ఎన్నికల్లో ఓటుమి భయం పట్టుకుంది’

-మొదటిపేజీ తరువాయి

స్ఫూర్తి బీఆర్‌ఎస్ కొండంత బలాన్నిచ్చింది, పార్టీలో ఆకాశమంత అత్యుపకా్యానాన్ని నింపింది. రెండేళ్ల పాలనలో ఘోరమైన పరిపాలనా వైఫల్యాలను మూటగట్టుకున్న ముఖ్యమంత్రి రేవంత్ ఓటుమి భయంతోనే ఈ ఎన్నికల్లో ఇంతటి దౌర్జన్యకాండకు దిగారు. కాంగ్రెస్ పార్టీకి పంచాయితీ ఎన్నికల్లో మొదలైన పరాభవం, పట్టణాల్లోనూ తప్పదనే ఆందోళనతోనే అడుగుడుగునా రేవంత్ రెడ్డి అధికార దుర్వినియోగానికి పాల్పడ్డారు. ఆక్రమంగా లూటీచేసిన వేలకోట్ల ప్రజాధనంతో, ప్రజాతీర్పునే మార్చాలన్న ఈ కుట్రలను తెలంగాణ సమాజం చూస్తూ ఊరుకునే ప్రసక్తే లేదు. పోలీసుశాఖను అడ్డం పెట్టుకుని బీఆర్‌ఎస్ శ్రేణులపై సాగించిన వేధింపుల పర్యానికి, దాడులకు రేవంత్ రెడ్డి భారీ మూల్యం చెల్లించుకోక తప్పదు. ప్రజలకిచ్చిన హామీలను, మొత్తంగా పరిపాలనను గాలికి వదిలేసి రాష్ట్రాన్ని సంక్షోభంలోకి నెట్టిన హాపం రేవంత్ రెడ్డిని ప్రతినిత్యం వెంటాడుతూనే ఉంటది’ అని పేర్కొన్నారు.

స్మార్ట్ డిజిటల్ లాజిస్టిక్ కేంద్రాలు

హైదరాబాద్ : తెలంగాణలో కొత్తగా 12 లాజిస్టిక్ పార్కులు ఏర్పాటు చేసేందుకు రేవంత్ సర్కార్ ప్రణాళికలు రచిస్తోంది. రోడ్డు, రైలు, విమాన మార్గాలతో వీటిని కనెక్ట్ చేయనున్నారు. ఈ మేరకు సర్కార్ మాస్టర్ ప్లాన్ సిద్ధం చేస్తోంది. కొన్ని ప్రాంతాల్లో డ్రై పోర్టులు, గిడ్డంగులుగా ఏర్పాటు చేసి సార్వ్త్ డిజిటల్ లాజిస్టిక్ కేంద్రాలుగా అభివృద్ధి చేయనున్నారు. తెలంగాణను అన్నిరంగాల్లో అగ్రగామిగా నిలిపేందుకు రేవంత్ సర్కార్ ‘తెలంగాణ రైజింగ్ 2047’ నినాదంతో ముందుకెళ్తోంది. అందులో భాగంగా.. రాష్ట్రాన్ని దేశంలోనే ప్రధాన లాజిస్టిక్ హబ్‌గా మార్చి దేశగా భారీ ప్రణాళికలు రచిస్తోంది. అందులో భాగంగా.. తెలంగాణ లాజిస్టిక్ పాలసీ 2.0 సమగ్ర మాస్టర్‌ప్లాన్ రూపొందుతోంది. 2047 నాటికి రాష్ట్రాన్ని 3 క్రిలియన్ల ఆర్థిక వ్యవస్థగా మార్చాలనే లక్ష్యంతో.. రవాణా రంగంలో విప్లవాత్మక మార్పులు తీసుకురావాలని ప్రయత్నిస్తోంది. ఈ మేరకు రాష్ట్రవ్యాప్తంగా 12 కొత్త లాజిస్టిక్ పార్కులు , అవసరమైన చోట్ల డ్రై పోర్టులు, అత్యాధునిక గిడ్డంగులను నిర్మించేందుకు రెడీ అవుతున్నారు.ప్రధానంగా పరిశ్రమలను ఆకర్షించడం, ఎగుమతులను ప్రోత్సహించడం, రవాణా ఖర్చులను తగ్గించడంపై ప్రభుత్వం దృష్టి సారిస్తుంది. రోడ్డు, ట్రైన్, విమాన అవసర మార్గాలను కనెక్ట్ చేస్తూ ఒక పక్కనోటి నగరధా వ్యవస్థను నిర్మించనున్నారు. వ్యవసాయా ధారిత పరిశ్రమలకు, పారిశ్రామిక క్షేత్రర్కు, ఈ-కామర్స్ సంస్థలకు ఈ మాస్టర్‌ప్లాన్ బ్యాకిబోగ్‌గా నిలవనుంది. పర్యావరణహిత విధానాలు, ఆటోమేషన్ ద్వారా లాజిస్టిక్ రంగాన్ని అంతర్జాతీయ ప్రమాణాలకు అనుగుణంగా తీర్చిదిద్దనున్నారు. ఇప్పటికే మనోహరాబాద్ సమీపంలో మోగా మల్టీమోడల్ లాజిస్టిక్ పార్క్ వసలు జరుగుతున్నాయి. త్వరలోనే హైదరాబాద్ శివారులోని మంగళవల్లి, బాటసింగారం తరహాలో మరిన్ని పార్కులను విస్తరించాలని

పేద రోగులకు రోబోటిక్ విధానంలో ప్రీగా సర్జరీలు

హైదరాబాద్ : క్యాన్సర్ వ్యాధితో బాధపడుతున్న పేద రోగులకు ఎంఎన్‌జే ఆసుపత్రిలో ఉచితంగా సర్జరీలు చేస్తున్నారు. రోబోటిక్ విధానంలో రోగులకు ఆరోగ్యశ్రీ పథకం కింద శస్త్రచికిత్సలు చేస్తున్నారు. గత రెండున్నరేళ్లలో ఆసుపత్రిలో రూ.12.5 కోట్ల విలువైన సర్జరీలు చేసినట్లు వైద్యులు వెల్లడించారు.పేద రోగులకు నిజంగా ఇది వరమనే తెచ్చాల్సి. హైదరాబాద్ నగరంలోని ప్రభుత్వ ఎంఎన్‌జే క్యాన్సర్ ఆసుపత్రిలో పేద రోగులకు రోబోటిక్ రిపారంలో ఆస్పత్రునిక వైద్య సేవలు అందిస్తున్నారు. అవి కూడా ఉచితంగా. గడిచిన 30 నెలల వ్యవధిలో దాదాపు రూ.12.5 కోట్ల విలువైన రోబోటిక్ సర్జరీలు విజయవంతంగా పూర్తి చేశారు. ఈ సేవలను ఆరోగ్యశ్రీ కింద పూర్తి ఉచితంగా పేద రోగులకు అందిస్తున్నారు. గత రెండున్నరేళ్లలో రికార్డు స్థాయిలో 250 వరకు రోబోటిక్ సర్జరీలు చేశారు. హైదరాబాద్ నగరం నుంచే కాకుండా ఇతర జిల్లాలు, సరిహద్దు రాష్ట్రాల నుంచి ప్రతి రోజూ 700-800 వరకు రోగులు క్యాన్సర్ చికిత్సల కోసం ఆసుపత్రిని ఆశ్రయిస్తుంటారు. వేటిలో చిల్లిగవ్వ లేకుండా చాలామంది రోగులు వస్తుంటారు. సాధారణంగా

నియోజకవర్గ కేంద్రాల్లోని ఆప్టెన్లో ఉచితంగా శిక్షణ పొందేందుకు అంబేద్కర్ నాలెడ్జ్ సెంటర్లు ఏర్పాటు చేస్తున్నట్లు చెప్పారు.

ప్రజాస్వామ్యంలో ఓటు ఆయుధం : సిద్దిపేట జిల్లా హుస్సాబాద్‌లో రవాణాశాఖ మంత్రి పొన్నం ప్రభాకర్ కుటుంబసభ్యులతో కలిసి ఓటు వేశారు. ప్రజాస్వామ్యంలో ఓటు హక్కు అనేది ఒక ఆయుధమని, ప్రతి ఒక్కరు ఓటు హక్కును వినియోగించుకోవాలని పొన్నం అన్నారు. సిద్దిపేట జిల్లా హుస్సాబాద్ మున్సిపాలిటీలోని 3వ వార్డులోని నవభారత్ పబ్లిక్ స్కూల్‌లో కుటుంబ సమేతంగా మంత్రి ఓటు హక్కును వినియోగించుకున్నారు. హుస్సాబాద్‌లో రెండుచోట్ల బీఆర్‌ఎస్ అభ్యర్థుల భర్తలను పోలీసులు అదుపులోకి తీసుకున్నారు. 15వ వార్డు బీఆర్‌ఎస్ అభ్యర్థి మంజుల భర్త శ్రీనివాస్, ఒకటో వార్డు బీఆర్‌ఎస్ అభ్యర్థి స్వప్న భర్త విజయ్ భాస్కర్ ఉన్నారు. ఓటర్లకు డబ్బులు పంచుతున్నారని అదుపులోకి తీసుకున్నట్లు పోలీసులు తెలిపారు. శ్రీనివాస్ వద్ద రూ.6 వేలు, విజయ్‌భాస్కర్ వద్ద రూ.5 వేలు స్వాధీనం చేసుకున్నారు. సూర్యాపేటలో మాజీ మంత్రి జగదీష్ రెడ్డి ఓటు వేశారు. బీఆర్‌ఎస్ నాయకులతో కలిసి పోలింగ్ కేంద్రంలో పోటో దిగారు.


నల్గొండ పబ్లిక్ స్కూల్‌లో మంత్రి కోమటిరెడ్డి వెంకటరెడ్డి తన

తగ్గిన చికెన్, మటన్ ధరలు

హైదరాబాద్ : పండుగల సీజన్, మేదారం జాతర ఉండటంతో తెలుగు రాష్ట్రాల్లో చికెన్ ధరలు కొండెక్కిగా.. ఇప్పుడు పండుగ సీజన్ ముగియడంతో ధరలు ఇప్పుడిప్పుడే దిగొస్తున్నాయి. గత ఏడాది డిసెంబర్‌లో క్రిస్మస్ ఉండటం, ఆ తర్వాత కొత్త ఏడాది జనవరిలో సంతకాంతి పండుగ రావడం, మేదారం జాతర జరగడంతో ధరలు ఒక్కసారిగా పెరిగాయి. కేజీ చికెన్ రూ.350 వరకు తెలుగు రాష్ట్రాల్లో చేరుకుంది. కానీ ఇప్పుడు మెల్లమెల్లగా ధరలు తగ్గుతుండటంతో నాన్ వెజ్ ప్రియులు ఉపశమనం పొందుతున్నారు. జనవరి 8న నండే కావడంతో చికెన్‌కు డిమాండ్ పడిపోయిందని, సెలవు కాకడంతో చికెన్ టినేందుకు చాలామంది ఆసక్తి చూపిస్తారు. ధరలు తగ్గడం వీరికి కాస్త రిలీఫ్ ఇచ్చిందిప్రస్తుతం కేజీ స్క్విలెస్ చికెన్ ధర రూ. 240 నుంచి రూ.250 వరకు పలుకుతోంది. ఇక డ్రెస్డ్ చికెన్ కిలో రూ.220 నుంచి రూ.230 వరకు ఉండగా.. లైప్ చికెన్ రూ.118 నుంచి రూ.120కే లభిస్తుంది. మేదారం జాతర సమయంలో డిమాండ్ కారణంగా స్క్విలెస్ చికెన్ రూ.350నుంచి రూ.380 వరకు కూడా వ్యాపారులు విక్రయించారు. ఇక డ్రెస్డ్ చికెన్‌ను రూ.350కు, లైప్ కోడిని రూ.200 వరకు విక్రయించారు. జాతర ముగిసిన తర్వాత చికెన్ ధరలు ధమాల్ అంటూ పడిపోయాయి. వారం రోజుల వ్యవధిలోనే రూ.100 తగ్గడంతో నాన్‌వెజ్ ప్రియులు సంతోషం వ్యక్తం చేస్తున్నారు. పండుగ సీజన్ ముగియడంతో కోళ్ళకు డిమాండ్ పడిపోయిందని, ధరలు తగ్గడానికి ఇదే కారణమని వ్యాపారుల చెబుతున్నారు. అలాగే కోళ్ల ఉత్పత్తి కూడా పెరగడం వల్ల ధరలు పడిపోతున్నాయని అంటున్నారు.తెలుగు రాష్ట్రాల్లో కోళ్ల ఫ్యాక్టోలో ఉత్పత్తి బాగా పెరిగింది. ప్రస్తుత పరిస్థితుల్లో డిమాండ్ లేకపోవడంతో తక్కువ ధరలకే విక్రయిస్తున్నారు. ఇక చికెన్ ధరలతో పాటు కోడిగిడ్డ ధరలు కూడా భారీగా పెరిగాయి. గత నెలలో ఏకంగా ఒక్కో కోడిగుడ్డు ధర రూ.10కు చేరుకుంది. రిటైల్ షాపుల్లో రూ.10కి విక్రయించారు.



ప్రభుత్వం నిర్ణయించింది.హైదరాబాద్ ఔటర్ రింగు రోడ్డు, రీజినల్ రింగు రోడ్డు మధ్య ఉన్న ప్రాంతాన్ని పెరి అల్ఫైన్ రీజియన్ ఎకానమి’ (హ్యూర్) జోన్‌గా ప్రభుత్వం గుర్తించింది. ఇక్కడ తయారీ యూనిట్లు, ఎంఎస్‌ఎంఈ క్షేత్రర్లు, లాజిస్టిక్ హబ్‌లను ఏర్పాటు చేయటం ద్వారా గ్రామీణ, పట్టణ ఆర్థిక వ్యవస్థలను వేగంగా కనెక్ట్ చేయనున్నారు. దీనివల్ల భారీస్కాయిలో ఉపాధి అవకాశాలు పెరగడమే కాకుండా.. సరుకు రవాణాకు అత్యంత అనుకూలమైన వాతావరణం ఏర్పడుతుంది. అలాగే, ప్యూచర్ సీటీ నుంచి బందరు పోర్టు వరకు ప్రతిపాదించిన 297 కిలోమీటర్ల గ్రీన్‌ఫీల్డ్ ఎక్స్‌ప్రెస్‌వే,



ఒక రోబో సర్జరీకి ప్రైవేటు ఆసుపత్రిలో అయితే రూ.5 లక్షల వరకు వసూలు చేస్తున్నారు. ఆరోగ్యశ్రీ పథకం కింద ప్రభుత్వం ఎంఎన్‌జేకు ఒక్కో రోబో సర్జరీకి రూ.1.5 లక్షల వరకు చెల్లిస్తోంది.కిడ్నీ, పెద్దమేను, గ్యాస్ట్రిక్, గర్భంపై, అన్నవాహిక, ప్రొస్టేట్ క్యాన్సర్లకు గతంలో కోత పెట్టి క్యాన్సర్ గడ్డలను తొలగించే వారు. అయితే అతి చిన్న క్యాన్సర్ గడ్డలను తొలగించడానికి డాక్టర్లకు కొన్నిసార్లు సాధ్యమయ్యేది

ఓటు వేశారు.

నిజామాబాద్‌లో పీసీసీ అధ్యక్షుడు మహేశ్‌కుమార్ గౌడ్ ఓటు హక్కును వినియోగించుకున్నారు.

కరీంనగర్ 50వ డివిజన్ జ్యోతిసగర్‌లో కేంద్రమంత్రి బండి సంజయ్ కుటుంబసభ్యులతో కలిసి ఓటు వేశారు. సంగారెడ్డి జిల్లా జోగిపేట 9వ వార్డులో వైద్య, ఆరోగ్యశాఖ మంత్రి దామోదర్ రాజసర్పింహ ఓటు వేశారు జనగామలో ఎమ్మెల్యే వల్లూ రాజేశ్వర్ రెడ్డి ఓటు హక్కును వినియోగించుకున్నారు.

ఓటు వేసిన జానారెడ్డి : నందికొండ మున్సిపాలిటీ ప్రభుత్వ జూనియర్ కళాశాల 5 వార్డులో మాజీ మంత్రి జానారెడ్డి కుటుంబ సభ్యులతో వచ్చి ఓటు వేశారు. నల్గొండ ఎంపీ రఘువీర్ రెడ్డి, నాగార్జున సాగర్ ఎమ్మెల్యే జైవీర్ రెడ్డి ఉన్నారు. జానారెడ్డి మాట్లాడుతూ ప్రతి ఒక్కరు ఓటు హక్కును వినియోగించుకోవాలన్నారు. హాల్దియా మున్సిపాలిటీ పరిధిలో నిర్మలా పాఠశాల నాగార్జున సాగర్ మాజీ ఎమ్మెల్యే, బీఆర్‌ఎస్ నేత నోముల భగత్ ఓటు వేశారు.

జిల్లాల్లో ఆయా కలెక్టర్లు పోలింగ్ కేంద్రాలను తనిఖీ చేస్తూ సిబ్బందికి పలు సూచనలు చేస్తున్నారు. హనుమకొండ కలెక్టర్ స్పేషా శబరీష్ పలు మున్సిపాలిటీలను పరిశీలించారు. భువనగిరి కలెక్టర్ హనుమంతరావు మాట్లాడుతూ ప్రశాంత వాతావరణంలో పోలింగ్ కొనసాగుతుందని తెలిపారు. ఏవైనా సమస్యలు తెలితైతే వెంటనే పరిష్కరిస్తున్నట్లు చెప్పారు.

ప్రశాంతంగా పోలింగ్

-మొదటిపేజీ తరువాయి

మండకొడిగా సాగిన పోలింగ్ ఆ తర్వాత పుంజుకుంది. పెద్దసంఖ్యలో పోలింగ్ కేంద్రాలకు ఓటర్లు తరలివచ్చి తమ ఓటు హక్కును వినియోగించుకున్నారు. తమ నిర్ణయాన్ని బ్యాలెట్ బాక్సుల్లో నిక్షిప్తం చేశారు. రాష్ట్రవ్యాప్తంగా 116 మున్సిపాలిటీలు 2,582 వార్డుల్లో కౌన్సిల్లర్ల ఎన్నిక కోసం ఓటింగ్ నిర్వహించారు. ఇప్పటికే తొమ్మిది పురపాలకాల్లోని 12 వార్డుల్లో పోటీ లేకుండా ఏకగ్రీవంగా ఎన్నికయ్యారు. మక్తల్ మున్సిపాలిటీలోని ఆరో వార్డులో బీజేపీ అభ్యర్థి మహదేవప్ప బలవన్మరణానికి పాల్పడటంతో అక్కడ ఎన్నిక నిర్వహించలేదు. అన్ని మున్సిపాలిటీల్లో కలిపి 10,719 మంది అభ్యర్థులు బరిలో నిలిచారు. పుర ఎన్నికలకు సంబంధించి 6,017 పోలింగ్ కేంద్రాలను ఎన్నికల సంఘం ఏర్పాటు చేసింది.

21174 పొలింగ్ కేంద్రాల్లో ఎన్నికలు

రాష్ట్రంలోని 7 కార్పొరేషన్లకు ఎన్నికలను నిర్వహించారు. మొత్తం 414 వార్డులకు గాను రెండుచోట్ల ఏకగ్రీవం కావడంతో 412 డివిజన్లలో ఎన్నికల కోసం 21,174 పొలింగ్ కేంద్రాలు ఏర్పాటు చేశారు. కరీంనగర్, రామగుండం, నిజామాబాద్, మహబూబ్‌నగర్, కొత్తగూడెం, మంచిర్యాల, నల్గొండ కార్పొరేషన్లలో 2,225 మంది అభ్యర్థులు బరిలో ఉన్నారు. కాంగ్రెస్ 410, బీఆర్‌ఎస్ 401, బీజేపీ 382 అభ్యర్థులు పోటీలో నిలిచారు. అమెఆర్బీ పార్టీ 12, బీలియన్ 44, సీపీఎం 10, ఎంఐఎం 62, పార్లర్ బ్లాక్ 122, సీపీఐ 65, జనసేన 81, ఇతర పార్టీలు 55 స్థానాల్లో పోటీ చేయగా 578 మంది ఇండిపెండెంట్లు బరిలో నిలిచారు. మహబూబ్‌నగర్, రామగుండం కార్పొరేషన్లలోని ఒక్కో వార్డుల్లో ఏకగ్రీవంగా ఎన్నిక జరిగింది. మున్సిపాలిటీలు, కార్పొరేషన్లలో కలిపి 52 లక్షల 17వేల 413 మంది ఓటర్లు ఉన్నారు.

వెబ్‌కాస్టింగ్ ద్వారా ఓటింగ్ పర్యవేక్షించిన ఈసీ

రాష్ట్రంలోని 8,191 పోలింగ్ కేంద్రాల నుంచి ఓటింగ్ ప్రక్రియను వెబ్ కాస్టింగ్ ద్వారా ఎన్నికల అధికారులు ఎప్పటికప్పుడు పర్యవేక్షించారు. ఎలాంటి అవాంఛనీయ ఘటనలు జరగకుండా అధికారులు ముందస్తు చర్యలు చేపట్టారు. పోలింగ్ పూర్తి కావడంతో బ్యాలెట్ బాక్సులను భద్రపరిచేందుకు 137 స్ట్రాంగ్ రూంలు సిద్ధం చేశారు. ఎక్కడెనా రీపోలింగ్ అవసరమైతే గురువారం నిర్వహించనున్నట్లుగా తెలిసింది. శుక్రవారం ఉదయం 8గంటల నుంచి 136 కేంద్రాల్లో ఓట్లు లెక్కించి ఫలితాలను ప్రకటిస్తారు. ఈనెల 16వ తేదీన మున్సిపాలిటీల్లో చైర్మన్, వైస్ చైర్మన్ కార్పొరేషన్లలో మేయర్, డిప్యూటీ మేయర్ ఎన్నిక జరగనుంది.

పలుచోట్ల స్వల్ప ఘర్షణలు

పురపాలక ఎన్నికల సందర్భంగా పలుచోట్ల స్వల్ప ఘర్షణలు చోటుచేసుకున్నాయి. ఉమ్మడి మెండక్ జిల్లాలో చెదురుమదురు ఘటనల మినహా పురపాలిక పోలింగ్ సజావుగా సాగింది. సంగారెడ్డిలో 34 వార్డు పోలింగ్ కేంద్రం వద్ద ఉద్రిక్తత చోటుచేసుకుంది. కాంగ్రెస్ అభ్యర్థి చొక్కాను సీబి పట్టుకోవడంతో ఆగ్రహం వ్యక్తం చేసిన కాంగ్రెస్ నేత జగ్గారెడ్డి పోలింగ్ బూత్ వద్దకు చేరుకున్నారు. పోలింగ్ ఆపేస్తామని బూత్‌లోకి దూసుకెళ్లడంతో ఉద్రిక్తత నెలకొంది. ఈ క్రమంలో పోలీసులు-జగ్గారెడ్డికి మధ్య వాగ్వాదం, తోపులాట జరిగింది. బీఆర్‌ఎస్ అభ్యర్థి రింగికి సీబి సహకరిస్తున్నారని జగ్గరెడ్డి ఆరోపించారు. నర్సాపూర్ మున్సిపాలిటీ 15వ వార్డులో బీఆర్‌ఎస్, బీజేపీ కార్యకర్తల మధ్య ఘర్షణ చెలరేగింది. ఈ క్రమంలోనే పరస్పర దాడులకు దిగారు. పోలీసులు జోక్యం చేసుకుని ఇరువర్గాలను చెదరగొట్టారు. రామాయంపేట ఏడో వార్డులో బీజేపీ, కాంగ్రెస్ వర్గాల మధ్య స్వల్ప ఘర్షణ చోటుచేసుకుంది.

మున్సిపల్ హస్తందే!

-మొదటిపేజీ తరువాయి

ప్రకారం కాంగ్రెస్ 68 నుంచి 76 మున్సిపాలిటీలను కైవసం చేసుకుంటుందని వెల్లడించగా, బీకాన్ సర్వే ఏకంగా 80-85 వీరాలు గెలుచుకుంటుందని పేర్కొంది. ఇదే సమయంలో బీఆర్‌ఎస్ పార్టీ 8 నుంచి 36 స్థానాలకు, బీజేపీ 3 నుంచి 6 స్థానాలకు పరిమితం కావచ్చని ఈ సర్వేలు అంచనా వేశాయి. వార్డుల వారీగా చూస్తే, ఆవరేషన్ చాణక్య సర్వే మరింత లోతైన విశ్లేషణ అందించింది. మొత్తం మున్సిపల్ వార్డుల్లో కాంగ్రెస్‌కు 1400-1449 వార్డులు (48% ఓట్లు), బీఆర్‌ఎస్‌కు 745-793 వార్డులు (26% ఓట్లు), బీజేపీకి 358-399 వార్డులు (13% ఓట్లు) దక్కే అవకాశం ఉందని తెలిపింది. అశ్వర్థకరంగా జనసేన పార్టీ 30-35 వార్డులు గెలుచుకునే అవకాశం ఉందని పేర్కొనడం గమనార్హం. ఇక 7 మున్సిపల్ కార్పొరేషన్లలోనూ కాంగ్రెస్ హవా స్పష్టంగా కనిపిస్తోంది. అయితే, ఉత్తర తెలంగాణలోని నిజామాబాద్, కరీంనగర్ కార్పొరేషన్లలో బీజేపీ అధిక్యం ప్రదర్శించవచ్చని పీపుల్స్ పర్టీ అంచనా వేసింది. మహబూబ్‌నగర్, మంచిర్యాల, రామగుండం, నల్గొండ కార్పొరేషన్లలో కాంగ్రెస్ ఏకపక్ష విజయం సాధిస్తుందని తెలిపింది. కొత్తగూడెంలో కాంగ్రెస్‌కు, సీపీఐకి మధ్య గట్టిపోటీ ఉండగా, బీఆర్‌ఎస్ మూడో స్థానానికి పరిమితం కావచ్చని సర్వేలు చెబుతున్నాయి. సామాజిక వర్గాల వారీగా ఎస్సీ, ముస్లిం మైనారిటీ ఓటర్లు కాంగ్రెస్ వైపు మొగ్గు చూపినట్లు తెలుస్తోంది. మొత్తం మీద, ఈ ఎగ్జిట్ పోల్స్ అంచనాలు నిజమైతే తెలంగాణ పట్టణ ప్రాంతాల్లో కాంగ్రెస్ తన పట్టును మరింత బలోపేతం చేసుకున్నట్లే. అయితే ఇవి కేవలం అంచనాలు మాత్రమేనని, అసలు ఫలితాలు ఫిబ్రవరి 13న జరిగే ఓట్ల లెక్కింపు తర్వాతే వెల్లడవుతాయి. ఈ ఫలితాలపై రాష్ట్రవ్యాప్తంగా రాజకీయ వర్గాల్లో తీవ్ర ఉత్కంఠ నెలకొంది.

శివరాత్రికి ప్రత్యేక బస్సులు

-మొదటిపేజీ తరువాయి

యాజమాన్యం వెల్లడించింది. మహా శివరాత్రి పర్వదినాన్ని పురస్కరించుకుని భక్తులకు రవాణా పరమైన అసౌకర్యం కలగకుండా టీజిఎన్‌ఆర్టీసీ అన్ని ఏర్పాట్లు చేసింది. భక్తుల సౌకర్యార్థం రాష్ట్రంలోని పలు ప్రాంతాల నుంచి 43 శైవక్షేత్రాలకు 2243 ప్రత్యేక బస్సులను నడపాలని యాజమాన్యం నిర్ణయించింది. ఈ నెల 15న మహా శివరాత్రి కాగా, ఈ నెల 14 నుంచి 16వ తేదీ వరకు ఈ ప్రత్యేక బస్సులను సంస్థ నడపనుంది. ప్రధానంగా శ్రీశైలానికి 781, వేమలవాడకు 416, ఏదుపాయలకు 249, కీసంగుట్లకు 326, వేలాలకు 127, కాకేశ్వరానికి 71తో పాటు రాష్ట్రంలోని కొమురవెల్లి, అలంపూర్, ఉమామహేశ్వరం, పాలకుర్తి, రామప్ప, తదితర ఆలయాలకు 273 ప్రత్యేక బస్సులను ఏర్పాటు చేసింది.

హైదరాబాద్‌లోని ఎంజీబీఎస్, జేబీఎస్, సీబీఎస్, ఐఎస్ నడన్, కేటీహెచ్‌బీ, బీహెచ్‌ఈఎల్ నుంచి శ్రీశైలం పుణ్యక్షేత్రానికి ప్రత్యేక బస్సులు భక్తులకు అందుబాటులో ఉంటాయి. ఆయా ప్రాంతాల్లో షామియానాలు, చైత్ర, తాగునీరుతో పాటు పబ్లిక్ అడ్రస్ సిస్టంను సంస్థ ఏర్పాటు చేస్తోంది. శివరాత్రి ఆవరేషన్పై అవరోధాధికారులతో సంస్థ ఎండీ వై.నాగిరెడ్డి ఇప్పటికే సమీక్ష నిర్వహించారు. శ్రీశైలంకు వెళ్లే ప్రత్యేక బస్సులకు ముందస్తు రిజర్వేషన్ : శివరాత్రి పండుగకు శైవక్షేత్రాలకు వెళ్లే భక్తులకు అసౌకర్యం కలగకుండా ఏర్పాట్లు చేయాలని ఆయన అధికారులను ఆదేశించారు. ఈ నేపథ్యంలో టీజిఎన్‌ఆర్టీసీ పకడ్బందీ ఏర్పాట్లను చేస్తోంది. 43 శైవక్షేత్రాలకు 2243 ప్రత్యేక బస్సులను ఏర్పాటు చేయాలని నిర్ణయించింది. గత శివరాత్రి కన్నా ఈ సారి 208 బస్సులను అదనంగా సంస్థ నడపనుంది. భక్తుల రద్దీకి అనుగుణంగా మరిన్ని ప్రత్యేక బస్సులను ఏర్పాటు చేయాలని క్షేత్ర స్థాయి అధికారులకు ఆదేశాలు జారీ చేశారు. మహాశివరాత్రి స్పెషల్ బస్సుల్లో రాష్ట్ర ప్రభుత్వ జీవో ప్రకారం పల్లె వెలుగు, ఎక్స్ ప్రెస్, సీటీ ఆర్టీసరీ, మెర్లె ఎక్స్ ప్రెస్ బస్సుల్లో మహిళలకు రాష్ట్రంలో ప్రయాణానికి ఉచిత బస్సు రవాణా సదుపాయం యధావిధిగా అమల్లో ఉంటుందని స్పష్టం చేశారు. తమ ప్రయాణ సమయంలో మహిళలు విధిగా జీరో టిక్టెటును తీసుకోవా లని సూచించారు. హైదరాబాద్ నుంచి శ్రీశైలంకు వెళ్లే ప్రత్యేక బస్సులకు ముందస్తు రిజర్వేషన్ సదుపాయాన్ని కల్పించామని, టిక్టెట్లు బుకింగ్‌ను ఎ్ఞప్రంత్వీవిబం.ఊఆ వైబ్లెట్ బుక్ చేసుకోవచ్చని, మహా శివరాత్రి స్పెషల్ బస్సులకు సంబంధించిన సమాచారం కోసం టీజిఎన్‌ఆర్టీసీ వారి నెంబర్ నంబర్ల 040-69440000, 040-234500332లలో సంప్రదించవచ్చని సంబంధిత అధికారులు తెలిపారు.

మూడు కార్పొరేషన్లుగా మహానగరం

హైదరాబాద్ : హైదరాబాద్ మహానగర పాలనలో తెలంగాణ ప్రభుత్వం కీలక మార్పులకు శ్రీకారం చుట్టింది. పాలనా సౌలభ్యం, అధికార వికేంద్రీకరణ లక్ష్యంగా గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ)ను మూడు కార్పొరేషన్లుగా విభజించింది. ఈ మేరకు బుధవారం అధికారికంగా ఉత్తర్వులు జారీ చేసింది. పునర్వ్యవస్థీకరించిన జీహెచ్ఎంసీతో పాటు, సైబరాబాద్ మున్సిపల్ కార్పొరేషన్ (అఓఅ), మల్కాజ్గిరి మున్సిపల్ కార్పొరేషన్ (ఓఓఅ) పేరుతో రెండు కొత్త సంస్థలను ఏర్పాటు చేసింది. ఈ నిర్ణయం తక్షణమే అమల్లోకి వస్తుందని ప్రభుత్వం స్పష్టం చేసింది.నగర జనాభా, విస్తీర్ణం వేగంగా పెరుగుతున్న నేపథ్యంలో పౌర సేవలను ప్రజలకు మరింత చేరువ చేసేందుకు, జవాబుదారీతనాన్ని పెంచేందుకే ఈ నిర్ణయం తీసుకున్నట్లు ప్రభుత్వం పేర్కొంది. జీహెచ్ఎంసీ చట్టం, 1956లోని సెక్షన్ 3(1) ప్రకారం ఈ విభజన ప్రక్రియను పూర్తి చేశారు. పురపాలక, పట్టణాభివృద్ధి శాఖ ప్రత్యేక ప్రధాన కార్యదర్శి జయేష్ రంజన్ ఈ ఉత్తర్వులపై సంతకం చేశారు.ప్రభుత్వం మూడు కార్పొరేషన్లకు కమిషనర్లను నియమించింది. ప్రస్తుత జీహెచ్ఎంసీ కమిషనర్గా ఉన్న ఆర్.వి. కర్కన్‌ను అదే పదవిలో కొనసాగించింది. జీహెచ్ఎంసీ అదనపు కమిషనర్లుగా పనిచేస్తున్న జి. సృజనను సైబరాబాద్ మున్సిపల్ కార్పొరేషన్ కమిషనర్గా, టి. వినయ్ కృష్ణారెడ్డిని మల్కాజ్గిరి మున్సిపల్ కార్పొరేషన్ కమిషనర్గా నియమించింది. ఈ మూడు కార్పొరేషన్ల మధ్య సమన్వయం కోసం జయేష్ రంజన్‌ను ప్రత్యేక అధికారిగా నియమిస్తూ మరో ఉత్తర్వు జారీ చేసింది.కొత్తగా ఏర్పడిన కార్పొరేషన్ల పరిధిని జోష వారీగా స్పష్టంగా నిర్వచించారు. జీహెచ్ఎంసీ: శంషాబాద్, రాజేంద్రనగర్, చాన్సెలార్, గోల్కొండ, ఖైరతాబాద్, సికింద్రాబాద్ జోన్లు. సైబరాబాద్ కార్పొరేషన్: శేరిలింగంపల్లి, కూకట్‌పల్లి, తత్సల్మాపూర్ జోన్లు. మల్కాజ్గిరి కార్పొరేషన్: మల్కాజ్గిరి, ఉప్పల్, ఎల్.బి. నగర్ జోన్లు. విభజన నేపథ్యం



గత ఏడాది డిసెంబర్‌లో 27 చుట్టుపక్కల పట్టణ స్థానిక సంస్థలను జీహెచ్ఎంసీలో విలీనం చేయడంతో దాని పరిధి సుమారు 2,000 చదరపు కిలోమీటర్లకు విస్తరించింది. ఈ నేపథ్యంలో వార్షిక సంఖ్యను 150 నుంచి 300కు, సర్పిళ్ల సంఖ్యను 30 నుంచి 60కి పెంచుతూ డిలిమిటేషన్ ప్రక్రియ చేపట్టారు. పెరిగిన పరిధికి అనుగుణంగా పాలనను సులభతరం చేసేందుకే తాజాగా ఈ మూడు కార్పొరేషన్ల ఏర్పాటుకు ప్రభుత్వం శ్రీకారం చుట్టింది. మొత్తం 60

సర్పిళ్లలో జీహెచ్ఎంసీకి 30, సైబరాబాద్‌కు 16, మల్కాజ్గిరికి 14 సర్పిళ్లను కేటాయించారు.ఈ విభజనతో మూడు కార్పొరేషన్లు ప్రత్యేక చట్టబద్ధ సంస్థలుగా తమ కార్యకలాపాలు నిర్వహిస్తాయి. కాగా, సైబరాబాద్ నూతన కమిషనర్గా జి. సృజన ఇప్పటికే బాధ్యతలు స్వీకరించారు. ఈ పునర్వ్యవస్థీకరణ ద్వారా మౌలిక సదుపాయాల కల్పన వేగవంతం కావడంతో పాటు, స్థానిక సమన్వయ త్వరితగతిన పరిష్కారమవుతాయని అధికారులు భావిస్తున్నారు.

'డిజిటల్ అరెస్ట్' పేరుతో రూ.1.07 కోట్ల మోసం

ఢిల్లీ ముఠాను పట్టుకున్న హైదరాబాద్ పోలీసులు మోసానికి సహకరించిన ఢిల్లీకి చెందిన ముగ్గురు సభ్యుల అరెస్ట్
ముంబై పోలీసులమంటూ బెదిరించి డబ్బులు కాజేసిన సైబర్ నేరగాళ్లు
అమాయకుల బ్యాంకు ఖాతాలను వాడుకొని మోసాలకు పాల్పడుతున్న ముఠా
అపరిచితులకు బ్యాంకు ఖాతాలు ఇవ్వొద్దని పోలీసుల హెచ్చరిక
డిజిటల్ అరెస్ట్ పేరుతో నగరానికి చెందిన ఒక వ్యక్తిని భయపెట్టి రూ.1.07 కోట్లు కాజేసిన సైబర్ మోసంలో కీలకపాత్ర పోషించిన ముగ్గురు సభ్యులను అరెస్ట్ చేసినట్లు హైదరాబాద్ సిటీ సైబర్ క్రైమ్ డివీజీ వి. అరవింద్ బాబు తెలిపారు. నిందితులు ఢిల్లీకి చెందినవారని, వీరు మోసగాళ్లకు బ్యాంకు ఖాతాలను సరఫరా చేస్తూ ఈ నేరానికి సహకరించారని ఆయన వెల్లడించారు.ఇటీవల నగరానికి చెందిన బాధితుడికి ఫోన్ చేసిన సైబర్ నేరగాళ్లు తాము ముంబై క్రైమ్ బ్రాంచ్ అధికారులమని పరిచయం చేసుకున్నారు. అతని ఆధార్ కార్డు, ఫోన్ నంబర్పై మనీ లాండరింగ్ కేసు నమోదైందని, వెంటనే అరెస్ట్ చేస్తామని బెదిరించారు. విచారణ పేరుతో “డిజిటల్ అరెస్ట్” చేసి, పలు దఫాలుగా రూ.1.07 కోట్లను వేరేదరు బ్యాంకు ఖాతాల్లోకి బదిలీ చేయించుకున్నారు.బాధితుడి ఫిర్యాదుతో రంగంలోకి దిగిన పోలీసులు, డబ్బు బదిలీ అయిన ఖాతాల ఆధారంగా



దర్యాప్తు చేపట్టారు. మొదట దీపక్, ప్రకాంత్ కుమార్ అనే ఇద్దరు ఖాతాదారులను అరెస్ట్ చేశారు. వారిచ్చిన సమాచారంతో, ఈ మోసానికి బ్యాంకు ఖాతాలను సరఫరా చేస్తున్న ప్రధాన సూత్రధారులు గుర్తీసి సింగ్, హర్షప్రీత్ సింగ్, కుమార్ మోహితీలను ఢిల్లీలో అరెస్ట్ చేశారు. ఈ ముఠా ఢిల్లీ, జైపూర్ వంటి నగరాల్లోని హోటళ్లలో ఉంటూ, డబ్బు అవసరం ఉన్నవారికి కమిషన్ ఆశ చూపి వారి బ్యాంకు ఖాతాలను సేకరించి మోసాలకు వాడుతున్నట్లు తెలింది. వీరికి

గుజరాత్, కేరళ, మహారాష్ట్ర వంటి ఇతర రాష్ట్రాల్లో జరిగిన సైబర్ నేరాలతోనూ సంబంధాలున్నట్లు పోలీసులు గుర్తించారు.ఈ సందర్భంగా డివీజీ అరవింద్ బాబు మాట్లాడుతూ, “అపరిచితులకు కమిషన్ ఆశతో బ్యాంకు ఖాతాలు ఇస్తే చట్టపరమైన చర్యలు తప్పవు. వ్యక్తిగత వివరాలు, ఓటీపీ, ఆధార్ వంటివి ఎవరితోనూ వంచుకోవద్దు” అని ప్రజలను హెచ్చరించారు.

సింగరేణి పెన్షన్ సవరణకు కీలక అడుగు పెద్దపల్లి ఎంపీ గడ్డం వంశీకృష్ణ
పెద్దపల్లి : సింగరేణి రిటైర్డ్ ఉద్యోగుల పెన్షన్ పెంపుదల కోసం చేస్తున్న ప్రయత్నాలకు కేంద్ర ప్రభుత్వం నుంచి కీలక స్పందన వచ్చిందని పెద్దపల్లి ఎంపీ గడ్డం వంశీ కృష్ణ మీడియాకు తెలిపారు. యాక్చురీయల్ రిపోర్ట్ ఆధారం గా సింగరేణి పెన్షన్ సవరణ చేపట్టేందుకు కేంద్ర బోగ్గు గనుల శాఖ ముందగు గు వేసిందని, ఈ అంశంపై ఎంపీ వంశీకృష్ణ గత 6 న కేంద్ర బోగ్గు గనుల శాఖకు లేఖ రాసి, పెన్షన్ పెంపు, యాక్చురీయల్ రీఅసెస్మెంట్ నిర్వహించాలని కోరారు. ఈ లేఖకు తాజాగా స్పందించిన కేంద్ర బోగ్గు గనుల శాఖ అండర్ సెక్రటరీ రూపిందర్ బ్రాగ్, గతేడాది డిసెంబర్ 22న సీపీఎఫ్ఓఓ ట్రస్టిల సమావేశం నిర్వహించామని లేఖలో వెల్లడించారు. ఆ సమావేశం లో పెన్షన్ నిధి మూల్యాంకనంతో పాటు యాక్చురీని నియమించాలనే నిర్ణయం తీసుకున్నట్లు తెలిపారు. ఈ యాక్చురీ పెన్షన్ పెంపు, నిధుల స్థితి, ఇతర కీలక అంశాలను సమగ్రంగా పరిశీ లించి నివేదిక అందించ నుందన్నారు. ఆ యాక్చురీ రిపోర్ట్ ఆధారంగా సింగరేణి రిటైర్డ్ కార్మికుల పెన్షన్ సవరణ చేపట్టాలన్నారు. దీంతో సింగరేణి రిటైర్డ్ కార్మికుల పెన్షన్ను రూ.10 నేల వరకు పెంచాలని శక్తివంతన లేకుండా పోరాడుతున్నానని ఆయన పేర్కొన్నారు. సింగరేణి రిటైర్డ్ కార్మికులకు మరోసారి మాట ఇస్తున్నానని మీ పెన్షన్ పెరిగే వరకు నా పోరాటం ఆగదని తెలిపారు. ఈ విషయంలో మీకు పూర్తి భరోసా ఇస్తున్నానని ఎంపీ గడ్డం వంశీ కృష్ణ స్పష్టం చేశారు.



రాష్ట్రవ్యాప్తంగా మున్సిపాలిటీలను కైవసం చేసుకుంటాం

రేపంత్ రెడ్డి సర్కార్ కు బ్రహ్మరథం. ఐటీ పరిశ్రమల శాఖ మంత్రి శ్రీధర్ బాబు
కమాన్ ఫూర్ : తెలంగాణ రాష్ట్ర వ్యాప్తంగా మున్సిపాలిటీలను కైవసం చేసుకుంటామని రాష్ట్ర ఐటీ పరిశ్రమల శాసనసభ వ్యవహారాల శాఖ మంత్రి దుద్దిళ్ల శ్రీధర్ బాబు అన్నారు. బుధవారం ఉదయం కమాన్ ఫూర్ క్రాస్ రోడ్డు వద్ద ఆయన పలువురు కాంగ్రెస్ నాయకులతో కలిసి విలేకరుల సమావేశాన్ని ఏర్పాటు చేశారు. ఈ సందర్భంగా ఆయన మాట్లాడుతూ ఇటీవల జరిగిన సర్పంచ్ ఎన్నికల్లో కాంగ్రెస్ పార్టీకి తెలంగాణ వ్యాప్తంగా ప్రజలు బ్రహ్మరథం పట్టారని పేర్కొన్నారు. అలాగే ఉమ్మడి కరీంనగర్ జిల్లాలో రామగుండం, కరీంనగర్, కార్పొరేషన్లను పూర్తిస్థాయిలో కాంగ్రెస్ కార్పొరేటర్ గెల్పొంది ఆయన రెండు పీఠాలను హస్తగతం చేసుకుంటామని స్పష్టం చేశారు. పెద్దపల్లి జిల్లాలోని సుల్తానాబాద్ మంథని పెద్దపల్లి అలాగే కరీంనగర్ జిల్లాలోని మొత్తం మున్సిపాలిటీలను కాంగ్రెస్ పార్టీ కైవసం చేసుకుంటుంది అని అన్నారు. ముఖ్యంగా రేపంత్ రెడ్డి పాలనకు ప్రజలు బ్రహ్మరథం పడుతున్నారని ఇచ్చిన ఆరు గ్యారంటీలు పూర్తిస్థాయిలో అమలు చేయడం జరుగుతుందని స్పష్టం చేశారు. గతంలో గ్రామీణ ప్రాంతాల ప్రజలు సర్పంచ్ ఎన్నికల్లో కాంగ్రెస్ అభ్యర్థులను ఓటు వేశారని ఆయన స్పష్టం చేశారు. ప్రస్తుతం పట్టణ ప్రాంతాల్లో కాంగ్రెస్ హవా కొనసాగుతోందని పేర్కొన్నారు. అన్ని స్థానాల్లో స్థానాల్లో భారీ మెజార్టీతో గెలుపొందడం ఖాయమని అన్నారు.



రాష్ట్రంలో రేపంత్ రెడ్డి పాలన లో ప్రజలు ఆనందంగా ఉన్నారని అలాగే మా టిపిసినీ అభ్యుక్షులు మహేష్ కుమార్ గాడ్ నేతృత్వంలో కాంగ్రెస్ పార్టీ పూర్తిస్థాయిలో బలోపేతం అయిందని అన్నారు. ఇచ్చిన వాగ్దానాల్లో ఉచిత బస్సు, ఉచిత విద్యుత్తు, రైతులకు నాణ్యమైన విత్తనాలు అందజేయడం జరుగుతుందని అన్నారు. నేడు తెలంగాణలోని ప్రతి ఒక్కరి కళ్లలో కాంగ్రెస్ పాలనలో ఆనందం వెల్లివిరుస్తోందని స్పష్టం చేశారు. ఈ సమావేశంలో కమాన్ ఫూర్ సర్పంచ్ రంగు సత్యనారాయణ గాడ్, మాజీ ఎంపీపీ కోలేటి మారుతి, మాజీ సింగల్ విండ్ చైర్మన్ ఇసగంటి భాస్కరావు, పేరా పల్లి సర్పంచ్ టొంగుని సదయ్య గాడ్, గుండాం ఉపసర్పంచ్ అంబిరి రాజేందర్, వార్డు సభ్యులు పిడుగు సది, గరిగంటి కృష్ణబొడ్డు రవి, పిడుగు కవిత, రావకొండ రజిత, మాజీ సర్పంచ్ ఆకుల ఓదెలు , ఆదువాలా చంద్రయ్య తోపాటు నాయకులు పిడుగు శంకర్, మతిన్ ఖాన్ ఇక్బాల్, లక్ష్మి, వడ్డకొండ శంకర్, తదితరులు పాల్గొన్నారు.

గిరిజన వృద్ధురాలి పై అడవి పంది దాడి 108 లో రిమ్స్ కు తరలింపు



వాస్తవ నేస్తుం,ఇచ్చోడ : పంట చేనులో ఉన్న గిరిజన వృద్ధురాలి పై బుదవారం వదే పంది దాడి చేసిన ఘటన చోటుచేసుకుంది. వివరాలు ఇలా ఉన్నాయి. ఆదిలాబాద్ జిల్లా ఇచ్చోడ మండలం సల్మాడ గ్రామానికి ఇరుబాబాయి (78) పంట చేనులో పనికి వెళ్లింది. పనిలో నిగ్గుమై ఉన్న సమయంలో అడవి పంది దాడి చేయడంతో కుడి మోకాలు, కడుపుకి బలంగా గాయాలయ్యాయి. కడుపులో నుంచి పేగులు బయటకు రావడంతో ఆమె అరుపులు వేయడంతో గమనించిన స్థానికులు గమనించారు. అడవి పంది భారీ నుంచి ఆమెను రక్షించారు. అనంతరం 108 అంబులెన్స్ కారే చేసి సమాచారం అందించారు. అంబులెన్స్ సిబ్బంది నకాలంలో సంఘటన స్థలానికి చేరుకొని క్షతగాత్రురాలికి అనిల్ (ఈఎంఓ) ప్రథమ చికిత్స చేశారు. మెరుగైన వైద్యం కోసం క్షతగాత్రు రాలిని ఆదిలాబాద్ రిమ్స్ హాస్పిటల్ కు తరలించి నట్లు 108 ఫైలలో సింగరపు వివేన్ తెలిపారు.

పోలింగ్ కేంద్రాలను పరిశీలించిన అదనపు కలెక్టర్
రాజు సిరిసిల్ల : మున్సిపల్ ఎన్నికల నేపథ్యంలో సిరిసిల్ల మున్సిపాలిటీ పరిధిలోని పలు పోలింగ్ కేంద్రాలను అదనపు కలెక్టర్ గడ్డం నగేష్ బుధవారం పరిశీలించారు. కుసుమ రామయ్య ఉన్నత పాఠశాలలో ఏర్పాటు చేసిన మోడల్ పోలింగ్ కేంద్రం, నెహ్రూనగర్ లోని జిల్లా పరిషత్ ఉన్నత పాఠశాల, ఇందిరా నగర్ పరిధిలోని పోలింగ్ కేంద్రాల్లో ఓటింగ్ సరళిని, హెల్ప్ డెస్క్ మెడికల్ క్యాంప్ ను పరిశీలించారు. పరిశీలనలో ఆర్టీఓ వెంకటేశ్వర్లు, తహసీల్దార్ మహేష్ కుమార్ తదితరులు ఉన్నారు.

వెబ్ కాస్టింగ్ సెంటర్ను పరిశీలించిన ఇంచార్జి కలెక్టర్
రాజు సిరిసిల్ల : మున్సిపల్ ఎన్నికల నేపథ్యంలో జిల్లాలోని సిరిసిల్ల, వేములవాడ మున్సిపల్ పరిధిలోని పోలింగ్ కేంద్రాల్లో ఏర్పాటు చేసిన వెబ్ కాస్టింగ్ ను జిల్లా సమాక్రమ కార్యాలయాల సముదాయంలో సెంటర్ ద్వారా ఇంచార్జి కలెక్టర్, జిల్లా ఎన్నికల అధికారి గరిమ అగ్రవాల్ బుధవారం పరిశీలించారు. పోలింగ్ కేంద్రాల్లో వెబ్ కాస్టింగ్ కొనసాగుతుండగా, ఐడీఓలోని సెంటర్ ద్వారా పరిశీలించారు. సెంటర్ లోని సిబ్బందికి సూచనలు చేశారు. పరిశీలనలోఈడీఎం శ్రీనివాస్, కలెక్టరేట్ వర్క్వేక్షకులు ప్రవీణ్, క్రావణ్, సిబ్బంది తదితరులు ఉన్నారు.

పోలింగ్ కేంద్రాలను సందర్శించిన వరంగల్ పోలీస్ కమిషనర్
వరంగల్ : పోలీస్ కమిషనరేట్ పరిధిలోని ఐదు మున్సిపాలిటీలలో బుధవారం ఎన్నికలు జరుగుతుండడంతో, వర్చువేట మున్సిపల్ పరిధిలో ఎన్నికలు జరుగుతున్న రెండు పోలింగ్ కేంద్రాలతో పాటు ఘన్షూర్ మున్సిపల్ సంబంధించి రెండు పోలింగ్ కేంద్రాలను వరంగల్ పోలీస్ కమిషనర్ నన్ శ్రీధర్సింగ్, సందర్శించి పోలింగ్ జరుగుతున్న తీరును పరిశీలించడంతో పాటు, ఎన్నికలను సజావుగా జరిగేందుకు పోలీస్ బందోబస్తు ఏర్పాట్లపై పోలీస్ కమిషనర్ క్షేత్ర స్థాయిలో పరిశీలించడంతో సంబంధిత పోలింగ్ స్టేషన్ ఇంచార్జ్ అయిన పోలీస్ అధికారులకు పలు సూచనలు చేశారు. పోలీస్ కమిషనర్ వెంట బ్రెసి ఐపిఎస్ మనీషా నెహ్రా, ఏసీపీలు నర్సయ్య, భీం శర్మతో పాటు ఇన్స్ స్పెక్టర్లు, ఎస్.ఐ లు వున్నారు.

టెట్ లో 51 శాతం ఉత్తీర్ణత
హైదరాబాద్ : తెలంగాణ ఉపాధ్యాయ అర్హత పరీక్ష జనవరి 2026 ఫలితాలు విడుదలయ్యాయి. పాఠశాల విద్యాతాఖ దైరెక్టర్ డాక్టర్ ఇ. నవీన్ నికోలస్ మంగళవారం ఈ ఫలితాలను ప్రకటించారు. మొత్తం మీద 51.37 శాతం మంది అభ్యర్థులు అర్హత సాధించగా, ఈసారి ప్రభుత్వ ఉపాధ్యాయుల ఫలితాలు ప్రాధాన్యం సంతరించుకున్నాయి. ఉద్యోగంలో కొనసాగాలంటే టెట్ తప్పనిసరిగా పాస్ కావాలని సుప్రీంకోర్టు ఆదేశించిన నేపథ్యంలో వేలమంది ప్రభుత్వ టీచర్లు అర్హత సాధించలేకపోవడం చర్చనీయాంశంగా మారింది.తాజా ఫలితాల ప్రకారం పరీక్షకు హాజరైన ప్రభుత్వ ఉపాధ్యాయుల్లో 57.76 శాతం మంది (37,893 మంది) అర్హత సాధించారు. ఇతర అభ్యర్థుల ఉత్తీర్ణత శాతం (48.14 శాతం)తో పోలిస్తే ప్రభుత్వ టీచర్ల పనితీరు మెరుగ్గా ఉన్నప్పటికీ, గణనీయ సంఖ్యలో టీచర్లు విఫలమయ్యారు. మొత్తం మీద పరీక్ష రాసిన 1,95,181 మందిలో 1,00,270 మంది ఉత్తీర్ణులయ్యారు.టెట్ ప్రవేశపెట్టక ముందు నియమితులైన ప్రభుత్వ ఉపాధ్యాయులు రెండేళ్లలోపు టెట్లో అర్హత సాధించాలని గత ఏడాది సెప్టెంబర్‌లో సుప్రీంకోర్టు స్పష్టమైన ఆదేశాలు జారీ చేసింది. ఈ గడువులోగా ఉత్తీర్ణత సాధించలేకపోతే ఉద్యోగం కోల్పోవాల్సి వస్తుందని హెచ్చరించింది. ఈ నేపథ్యంలో తాజా ఫలితాలు సర్వీసులో ఉన్న టీచర్లకు కీలకంగా మారాయి.టెట్లో అర్హత సాధించలేకపోయిన ఉపాధ్యాయులు తమ ఉద్యోగాలను నిలుపుకోవడానికి ఇంకా అవకాశం ఉంది. సుప్రీంకోర్టు నిర్దేశించిన రెండేళ్ల గడువులోపు జరిగే తదుపరి టెట్ పరీక్షల్లో వారు తప్పనిసరిగా ఉత్తీర్ణత సాధించాల్సి ఉంటుంది. టెట్ క్వాలిఫైయింగ్ సర్టిఫికేట్‌కు జీవితకాల వ్యాలిడిటీ ఉండటంతో పాటు, ఉపాధ్యాయ నియామక పరీక్ష లో 20 శాతం వెయిటేజీ లభిస్తుంది.

పోలింగ్‌లో ఉద్విక్రత
ఆదిలాబాద్ : ఆదిలాబాద్ జిల్లా కేంద్రంలోని 11వ వార్డు రాంనగర్ పోలింగ్ కేంద్రంలో బుధవారం ఊహించని పరిణామం చోటుచేసుకుంది. ఓటు వేసేందుకు వచ్చిన పర్సన్ ఆనే మహిళను పోలీసులు తనిఖీ చేయగా, ఆమె వద్ద కత్తి లభ్యమైంది. వెంటనే స్పందించిన మహిళా పోలీసులు కత్తిని స్వాధీనం చేసుకుని, ఆమెను మావల పోలీస్ స్టేషన్ కు తరలింపారు. ఆమెతో పాటు ఆమె భర్తను ప్రలోభపెట్టేందుకు డబ్బులు పంచుతున్నారని సమాచారంతో పోలీసులు పలువురిపై కేసులు నమోదు చేశారు. ఎన్నికల కోడ్ ఉల్లంఘిస్తూ డబ్బులు పంచుతున్న ఇద్దరిపై ఆదిలాబాద్ వన్ టౌన్ పోలీసులు కేసు నమోదు చేశారు. కాడిపెల్లి రాజారెడ్డి నుంచి రూ.3,440, మేకల కృష్ణ కుమార్ నుంచి రూ.2,700 నగదును స్వాధీనం చేసుకున్నట్లు సీబి సునీల్ కుమార్ తెలిపారు. పోలింగ్ కేంద్రాల సమీపంలో ఓటర్లను ప్రలోభపెట్టేందుకు ప్రయత్నించిన వీరిపై చట్టపరమైన చర్యలు తీసుకున్నామన్నారు. కేసు దర్యాప్తులో ఉందని వెల్లడించారు. ఎన్నికల నియమావళిని ఉల్లంఘిస్తూ ఓటర్లను ప్రలోభపెట్టే ఉద్దేశంతో అరటిపళ్ళు పంచుతున్న వ్యక్తిపై ఆదిలాబాద్ టూ టౌన్ పోలీస్ స్టేషన్‌లో కేసు నమోదు చేసినట్లు టూ టౌన్ సీబి కె. నాగరాజు తెలిపారు. ఆదిలాబాద్ టూ టౌన్ పోలీస్ స్టేషన్ పరిధిలోని మహావర్తివాడలో ఓటు వేయడానికి వెళ్తున్న ఓటర్లకు అరటిపళ్ళు పంచుతూ ప్రలోభపెడుతున్న ఆరో డ్రైవర్ మహమ్మద్ అర్షద్‌ను పోలీసులు గుర్తించారు.

